



របាយការណ៍ប្រចាំត្រីមាសទី២

គិតត្រឹមថ្ងៃទី៣០ ខែមិថុនា ឆ្នាំ២០២០

ក្រុមហ៊ុនមីក្រូហិរញ្ញវត្ថុប្រាសាក់ ម.ក







ព័ត៌មានហិរញ្ញវត្ថុសង្ខេប

| ស្ថានភាពហិរញ្ញវត្ថុ (លានរៀល) | ត្រីមាសទី២ ឆ្នាំ២០២០ ^(១) | ខែធ្នូ ឆ្នាំ២០១៩ ^(១) |
|---|--|--|
| ទ្រព្យសកម្មសរុប | ១៣.៧២៤.៤៣៦ | ១២.៦២៦.៥១៤ |
| បំណុលសរុប | ១១.៨៩៣.២៩៩ | ១០.៩៥៥.៧២៧ |
| មូលធនសរុប | ១.៨៣១.១៣៧ | ១.៦៧០.៧៨៧ |
| លទ្ធផលហិរញ្ញវត្ថុ (លានរៀល) | ត្រីមាសទី២ ឆ្នាំ២០២០ ^(១) | ត្រីមាសទី២ ឆ្នាំ២០១៩ ^(១) |
| ចំណូលសរុប | ៤៣១.៥១៣ | ៣៨៤.៧២៣ |
| ចំណេញ/(ខាត)មុនបង់ពន្ធ | ៦៦.០៥៣ | ១២៩.៦៨១ |
| ចំណេញ/(ខាត)សុទ្ធក្នុងការិយបរិច្ឆេទ | ៥២.៨៣៩ | ១០៣.៧៦៣ |
| លទ្ធផលលម្អិតក្នុងការិយបរិច្ឆេទ | ៦២.៦៥៩ | ១២០.៩៤៨ |
| អនុបាតហិរញ្ញវត្ថុ (សម្រាប់គ្រឹះស្ថានធនាគារនិងហិរញ្ញវត្ថុ) | ត្រីមាសទី២ ឆ្នាំ២០២០ | ខែធ្នូ ឆ្នាំ២០១៩ |
| អនុបាតសាធនភាព ^(១) | ១៨,៧៦% | ២០,២៦% |
| អនុបាតបំណុលធៀបនឹងមូលធន ^(១) | ៦៤៩,៥០% | ៦៥៥,៧២% |
| អនុបាតសន្ទនីយភាព | ៣៣១,០៧% | ១៧២,៩៤% |
| អនុបាតឥណទានមិនដំណើរការ | ០,៤៩% | ០,៣១% |
| អនុបាតបញ្ជីឥណទាន | ១៣៨,០៣% | ១៣៩,៨៥% |
| អនុបាតហិរញ្ញវត្ថុ (សម្រាប់គ្រឹះស្ថានធនាគារនិងហិរញ្ញវត្ថុ) | ត្រីមាសទី២ ឆ្នាំ២០២០ | ត្រីមាសទី២ ឆ្នាំ២០១៩ |
| ផលលើទ្រព្យសកម្ម ^(២) | ០,៤០% | ០,៨៧% |
| ផលលើមូលធន ^(២) | ៣,០២% | ៦,៦៧% |
| អនុបាតលទ្ធភាពបង់ការប្រាក់ ^(២) | ១៣២,៣៤% | ១៧៧,៨៦% |
| ចំណេញក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ) | គ្មាន | គ្មាន |
| ភាគលាភក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ) | គ្មាន | គ្មាន |
| អនុបាតហិរញ្ញវត្ថុសំខាន់ៗផ្សេងទៀត (ប្រសិនបើមាន) | គ្មាន | គ្មាន |

^(១) ទិន្នន័យអនុលោមតាមស្តង់ដាររបាយការណ៍ទាក់ទងនឹងហិរញ្ញវត្ថុអន្តរជាតិនៃកម្ពុជា (“CIFRS”)

^(២) អនុបាតត្រូវបានគណនាលើប្រាក់ចំណេញសុទ្ធរយៈពេល៣ខែគិតចាប់ពីថ្ងៃទី០១ ខែមេសា ដល់ថ្ងៃទី៣០ ខែមិថុនា ឆ្នាំ២០២០

ក្រាហ្វិកអំពីព័ត៌មានហិរញ្ញវត្ថុសង្ខេប



ក្រុមប្រឹក្សាភិបាល



លោក Kwi Sang JUN
ប្រធានក្រុមប្រឹក្សាភិបាល



លោក Hwan Kook KIM
អភិបាលឯករាជ្យ



លោក Hana LEE
អភិបាលឯករាជ្យ



លោក ប៉ែល សក្កិភក្តី
អភិបាលឯករាជ្យ



លោក Ishara C. Nanayakkara
អភិបាល



លោក Minki Brian HONG
អភិបាល



លោក ស៊ឹម សេនាជាតិ
អភិបាល



លោក Hak Soo KIM
អភិបាល



លោក Ji Kyu JANG
អភិបាល

សេចក្តីផ្តើមរបស់ប្រធានក្រុមប្រឹក្សាភិបាល

យើងខ្ញុំមានសេចក្តីសោមនស្សសូមបង្ហាញជូន លោក លោកស្រី នូវលទ្ធផលហិរញ្ញវត្ថុរបស់គ្រឹះស្ថានមីក្រូហិរញ្ញវត្ថុប្រាសាក់ ម.ក គិតត្រឹមត្រីមាសទី២ ឆ្នាំ២០២០ ស្របតាមតម្រូវការរបស់គណៈកម្មការមូលបត្រកម្ពុជា។

ជាផ្នែកមួយនៃការឆ្លើយតបជាសកលចំពោះការរីករាលដាលនៃជម្ងឺរាតត្បាតកូវីដ-១៩ យើងខ្ញុំ កំពុងតែជួបប្រទះនឹងបញ្ហាប្រឈមចម្បងៗ ព្រមទាំងបទពិសោធន៍ស្តីពី ការបង្ការសេដ្ឋកិច្ចពិភពលោក ការបង្ការមិនឱ្យចេញចូលតាមប្រទេសនានា ការបន្តអនុវត្តគម្លាតសង្គម និងការពាក់ម៉ាស់ ដើម្បីការពារការចម្លងមេរោគនៅជុំវិញពិភពលោក។ ប្រទេសទាំងអស់បានចាប់ផ្តើមបើកដំណើរការសេដ្ឋកិច្ចរបស់ខ្លួនឡើងវិញ ដោយកត់សម្គាល់ថា យើងខ្ញុំប្រហែលជាជួបប្រទះនឹងលក្ខខណ្ឌនៃមេរោគ ដោយសារតែ វ៉ាក់សាំងបាននិងកំពុងតែស្រាវជ្រាវ និងផលិត។

វិបត្តិនៃធាតុរាតត្បាត និងវិបត្តិសេដ្ឋកិច្ចជាសកល ដែលគ្របដណ្តប់ដោយមេរោគកូវីដ-១៩ បង្កជាភាពតំរាមកំហែងធំបំផុតដល់ការអភិវឌ្ឍរបស់ប្រទេសកម្ពុជាក្នុងប្រវត្តិសាស្ត្រ ៣០ឆ្នាំ ចុងក្រោយរបស់ខ្លួន។ វិស័យដែលរងផលប៉ះពាល់ខ្លាំងបំផុតចំនួន ៣ គឺ (i) វិស័យទេសចរណ៍ (ii) ការនាំចេញផលិតកម្ម និង (iii) វិស័យសំណង់ ដែលបានចូលរួមចំណែកច្រើនជាង ៧០ ភាគរយនៃកំណើន និង ៣៩,៤ ភាគរយនៃចំណាយការងារសរុបក្នុងឆ្នាំ២០១៩។ ដូច្នេះ ក្នុងឆ្នាំនេះសេដ្ឋកិច្ចកម្ពុជាទំនងជានឹងមានកំណើនទាបបំផុតចាប់តាំងពីឆ្នាំ១៩៩៤ មកដោយមានការធ្លាក់ចុះរវាង -១ ភាគរយ (មូលដ្ឋាន) និង -២,៩ ភាគរយ (ធ្លាក់ចុះ)។ ភាពក្រីក្រអាចកើនឡើងចន្លោះពី ៣ ទៅ ១១ ភាគរយ ពីការបាត់បង់ប្រាក់ចំណូល ៥០ ភាគរយក្នុងរយៈពេល ៦ ខែ សម្រាប់ក្រុមគ្រួសារដែលមានការជាប់ទាក់ទងទៅនឹងវិស័យទេសចរណ៍ ពាណិជ្ជកម្មលក់ដុំ និងលក់រាយ កាត់ដេរ សំណង់ ឬ កម្មន្តសាល។ កម្ពុជាត្រូវបានគេរំពឹងថានឹងទទួលបានអត្រាកំណើនទាបបំផុតរបស់ខ្លួនចាប់តាំងពីឆ្នាំ១៩៩៤។ ការភ្ញាក់ផ្អើលនៃមេរោគកូវីដ-១៩ ធ្វើឱ្យរីករាលដាលទៅដល់ការធ្លាក់ចុះតម្រូវការជាសកល ការបង្ការខ្សែសង្វាក់ផ្គត់ផ្គង់ និងការបង្ការមិនឱ្យចេញចូលនៅទូទាំងប្រទេស កំពុងជម្រុញឱ្យសេដ្ឋកិច្ចភាគច្រើនក្នុងប្រទេសកម្ពុជាពិបាកនឹងមានកំណើន។ ខណៈពេលដែលកំណើនផលិតផលក្នុងស្រុកសរុបពិតមានសន្ទុះខ្លាំង ៧,១ ភាគរយក្នុងឆ្នាំ ២០១៩ វាត្រូវបានគេរំពឹងថានឹងមានអត្រាកំណើនអវិជ្ជមានចន្លោះពី -១,០ ទៅ -២,៩ ភាគរយក្នុងឆ្នាំ២០២០។ យ៉ាងហោចណាស់មានការងារចំនួន ១,៧៦ លានការងារកំពុងប្រឈមនឹងហានិភ័យដោយសារការផ្ទុះឡើងនៃមេរោគកូវីដ-១៩។

រាជរដ្ឋាភិបាលកម្ពុជា បានខិតខំយ៉ាងខ្លាំងក្នុងការជួយដល់វិស័យសេដ្ឋកិច្ច សង្គម និងជាពិសេសផ្នែកហិរញ្ញវត្ថុ ដែលត្រូវបានចាត់ទុកថាជាឆ្លឹងខ្នងនៃសេដ្ឋកិច្ចជាតិ។ ធនាគារជាតិនៃកម្ពុជា បានចេញសារាចរណែនាំនៅខែមីនា និងបន្តការណែនាំក្នុងការផ្តល់រយៈពេលអនុគ្រោះ និងការសងប្រាក់កម្ចីឡើងវិញដល់អាជីវកម្មដែលរងផលប៉ះពាល់ដោយមេរោគកូវីដ-១៩។ ស្របតាមចក្ខុវិស័យរបស់យើងខ្ញុំ និងដើម្បីរក្សាស្ថេរភាពហិរញ្ញវត្ថុ គាំទ្រសកម្មភាពសេដ្ឋកិច្ច និងបន្តបន្ថយបន្ទុករបស់អ្នកខ្ចីដែលប្រឈមនឹងការធ្លាក់ចុះនៃប្រាក់ចំណូលដ៏ធំ ប្រាសាក់បានអនុវត្តតាមសារាចរណែនាំនេះទាំងស្រុង។

ទោះបីជាមានភាពមិនប្រាកដប្រជានៅពេលនេះក៏ដោយ ប្រាសាក់នៅតែបន្តរីកចម្រើនលើគ្រប់ផ្នែក រួមបញ្ចូលទាំងទ្រព្យសកម្ម សមតុល្យប្រាក់បញ្ញើ និងសម្លៀកឥណទាន ប្រាក់ចំណេញ ក៏ដូចជាបច្ចេកវិទ្យាហិរញ្ញវត្ថុ។ យើងខ្ញុំបានគ្រប់គ្រងក្នុងការផ្ទេរភាពជាម្ចាស់ដោយរលូន និងបានចុះបញ្ជីមូលបត្របំណុលសាជីវកម្មប្រាសាក់ដោយជោគជ័យនៅផ្សារមូលបត្រកម្ពុជា។ ការបោះផ្សាយមូលបត្របំណុលជាលើកដំបូងរបស់ប្រាសាក់ បង្ហាញពីការប្រមូលមូលនិធិដ៏ធំបំផុតនៅក្នុងប្រវត្តិសាស្ត្រផ្សារភាគហ៊ុនរបស់កម្ពុជា។

ប្រាសាក់ អាចធ្វើការប្រមូលមូលនិធិបន្ថែមចំនួន ១២៧,២ ពាន់លានរៀល (៣១,៨ លានដុល្លារអាមេរិក) តាមរយៈការបោះផ្សាយមូលបត្របំណុលសាជីវកម្ម សម្រាប់ការបោះផ្សាយលក់មូលបត្រជាសាធារណៈនៅផ្សារមូលបត្រកម្ពុជា។

ព្រឹត្តិការណ៍ដែលយើងខ្ញុំកំពុងតែជួបប្រទះ នឹងបញ្ហាប្រឈមចម្បងៗ ព្រមទាំងបទពិសោធន៍ស្តីពីវិបត្តិសេដ្ឋកិច្ចពិភពលោក យើងខ្ញុំបានផ្តល់ប្រតិបត្តិការ និងលទ្ធផលហិរញ្ញវត្ថុដ៏រឹងមាំ និងស្របជាមួយអត្ថប្រយោជន៍រយៈពេលវែងរបស់ម្ចាស់ភាគហ៊ុន។ យើងខ្ញុំបានរៀនសូត្រពីបញ្ហាប្រឈមជាច្រើនឆ្នាំកន្លងមក ដែលធ្វើឱ្យប្រាសាក់ក្លាយជាស្ថាប័នរឹងមាំ និងមានស្ថិរភាពក្នុង រយៈពេលជាង ២៥ ឆ្នាំនៃកំណើនប្រកបដោយចីរភាព។ ជាលទ្ធផលនៅចុងត្រីមាសទី២ ឆ្នាំ២០២០ ទ្រព្យសកម្មសរុបមានចំនួន ៣.៣៥៣ លានដុល្លារអាមេរិក កើនឡើង ១៩,៩៧% បើប្រៀបធៀបនឹងត្រីមាសដូចគ្នានៃឆ្នាំ២០១៩។ សមតុល្យប្រាក់បញ្ញើបានកើនឡើងដល់ ១.៩៣១ លានដុល្លារអាមេរិក ហើយសម្លៀកឥណទានសរុបមានចំនួន ២.៦៦៥ លានដុល្លារអាមេរិក។ មូលធនសរុបបានកើនឡើង និងឈានដល់ ៤៤៧ លានដុល្លារអាមេរិកក្នុងរយៈពេលនៃរបាយការណ៍នេះផងដែរ។

ទោះបីឆ្នាំ២០២០ គឺជាឆ្នាំដែលមានបញ្ហាប្រឈមខ្លាំងមិនធ្លាប់មានក៏ដោយ ក្រុមប្រឹក្សាភិបាល និងភាគទុនិកមានទំនុកចិត្តថា ភាពជាអ្នកដឹកនាំ យុទ្ធសាស្ត្រ និងបុគ្គលិករបស់ប្រាសាក់ នឹងជួយឱ្យប្រាសាក់បន្តទទួលបានជោគជ័យខ្ពស់សម្រាប់គ្រប់ភាគីពាក់ព័ន្ធទាំងអស់។

ក្នុងនាមក្រុមប្រឹក្សាភិបាល ខ្ញុំសូមថ្លែងអំណរគុណដល់ថ្នាក់ដឹកនាំ និងបុគ្គលិករបស់ប្រាសាក់ ចំពោះការខិតខំប្រឹងប្រែងដោយភាពស្មោះត្រង់ និងការយកចិត្តទុកដាក់ខ្ពស់ ដើម្បីធ្វើឱ្យអាជីវកម្មវិកលុតលាស់ ស្របនឹងកំណើនអតិថិជនប្រកបដោយភាពសុខដុម។ ខ្ញុំក៏សូមថ្លែងអំណរគុណដល់ក្រុមប្រឹក្សាភិបាល ភាគទុនិក អតិថិជន រាជរដ្ឋាភិបាលកម្ពុជា និងជាពិសេស ធនាគារជាតិនៃកម្ពុជា គណៈកម្មការមូលបត្រកម្ពុជា និងក្រុមហ៊ុនផ្សារមូលបត្រកម្ពុជា ដែលបានគាំទ្រ និងផ្តល់ជំនួយជាប្រចាំ។

ថ្ងៃទី១៥ ខែកញ្ញា ឆ្នាំ២០២០



Kwi Sang JUN
ប្រធានក្រុមប្រឹក្សាភិបាល

មាតិកា

| | |
|---|-----|
| ព័ត៌មានហិរញ្ញវត្ថុសង្ខេប | i |
| ក្រាហ្វិកអំពីព័ត៌មានហិរញ្ញវត្ថុសង្ខេប | ii |
| ក្រុមប្រឹក្សាភិបាល | iii |
| សេចក្តីថ្លែងរបស់ប្រធានក្រុមប្រឹក្សាភិបាល | iv |
| ផ្នែកទី ១ - ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ | ១ |
| ក. អត្តសញ្ញាណបុគ្គលចុះបញ្ជីលក់មូលបត្រ | ១ |
| ខ. លក្ខណៈនៃធុរកិច្ច | ១ |
| គ. ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ | ២ |
| ផ្នែកទី ២ - ព័ត៌មានអំពីលទ្ធផលប្រតិបត្តិការធុរកិច្ច | ៣ |
| ក. លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក | ៣ |
| ខ. រចនាសម្ព័ន្ធចំណូល | ៣ |
| ផ្នែកទី ៣ - របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ | ៤ |
| ផ្នែកទី ៤ - ការពិភាក្សា និងវិភាគរបស់គណៈគ្រប់គ្រង | ៥ |
| ក. ទិដ្ឋភាពទូទៅនៃប្រតិបត្តិការ | ៥ |
| ខ. កត្តាសំខាន់ៗដែលប៉ះពាល់លើផលចំណេញ | ៨ |
| គ. ការប្រែប្រួលសំខាន់ៗលើការលក់ និងចំណូល | ៩ |
| ឃ. ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ | ៩ |
| ង. ផលប៉ះពាល់នៃអតិផរណា | ១៥ |
| ច. គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល | ១៥ |
| ផ្នែកទី ៥ - ព័ត៌មានចាំបាច់ផ្សេងទៀតសម្រាប់ការពារវិនិយោគិន | ១៧ |
| ហត្ថលេខាអភិបាលរបស់បុគ្គលចុះបញ្ជីលក់មូលបត្រ | ១៨ |

ផ្នែកទី ១ - ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ

ក. អគ្គសញ្ញាណបុគ្គលចុះបញ្ជីលក់មូលបត្រ

| | |
|---|---|
| ឈ្មោះក្រុមហ៊ុនជាអក្សរខ្មែរ | គ្រឹះស្ថានមីក្រូហិរញ្ញវត្ថុប្រាសាក់ ម.ក |
| ជាអក្សរឡាតាំង | PRASAC Microfinance Institution Plc. |
| លេខកូដស្តង់ដារ | KH២០០០១៣១A៤២ |
| ទីស្នាក់ការ | អគារលេខ២១២ ផ្លូវ២៧១ សង្កាត់ទួលទំពូង២ ខណ្ឌចំការមន រាជធានីភ្នំពេញ ព្រះរាជាណាចក្រកម្ពុជា |
| លេខទូរស័ព្ទ | +៨៥៥ ២៣ ៩៩៩ ៩១១ / +៨៥៥ ៨៦ ៩៩៩ ៩១១ |
| លេខទូរសារ | +៨៥៥ ២៣ ២១៦ ៣៦២ |
| វេបសាយ | www.prasac.com.kh |
| អ៊ីម៉ែល | info@prasac.com.kh |
| លេខវិញ្ញាបនបត្រចុះបញ្ជីពាណិជ្ជកម្ម | ០០០១១៥៧ កាលបរិច្ឆេទ៖ ១១ កញ្ញា ២០១១ |
| លេខអាជ្ញាប័ណ្ណអាជីវកម្ម | ម.ហ ១០ ចេញដោយ៖ ធនាគារជាតិនៃកម្ពុជា កាលបរិច្ឆេទ៖ ១៩ តុលា ២០១២ |
| សេចក្តីសម្រេចអនុញ្ញាតនិងចុះបញ្ជីឯកសារផ្តល់ព័ត៌មាន | ០៦៧/២០គ.ម.ក/ស.ស.វ កាលបរិច្ឆេទ៖ ៣០ មីនា ២០២០ |
| ឈ្មោះបុគ្គលតំណាងបុគ្គលចុះបញ្ជីលក់មូលបត្រ | លោក ស៊ីម សេនាជាតិ |

ខ. លក្ខណៈនៃបុគ្គល

ប្រាសាក់មានអាជ្ញាប័ណ្ណជាគ្រឹះស្ថានមីក្រូហិរញ្ញវត្ថុទទួលប្រាក់បញ្ញើពីសាធារណជនពីធនាគារជាតិនៃកម្ពុជា និងធ្វើប្រតិបត្តិការអស់រយៈពេល ២៥ ឆ្នាំក្នុងវិស័យមីក្រូហិរញ្ញវត្ថុ និងធនាគារនៅកម្ពុជា។ បច្ចុប្បន្ននេះ ប្រាសាក់ គឺជាគ្រឹះស្ថានមីក្រូហិរញ្ញវត្ថុទទួលប្រាក់បញ្ញើធំជាងគេ បើគិតពីទ្រព្យសកម្ម សម្លៀកឥណទាន គុណភាពឥណទាន ប្រាក់ចំណេញ ប្រាក់បញ្ញើពីអតិថិជន និងឈរលំដាប់កំពូលក្នុងចំណោមគ្រឹះស្ថានធនាគារធំៗចំនួន ៥ នៅក្នុងប្រទេសកម្ពុជា។

ប្រាសាក់ ផ្តល់សេវាហិរញ្ញវត្ថុសម្បូរបែប មានជាអាទិ៍សេវាឥណទាន ប្រាក់បញ្ញើសន្សំ ទូទាត់វិក្កយបត្រទឹក ទូទាត់វិក្កយបត្រភ្លើង បង់ថ្លៃសិក្សា ទិញកាតទូរស័ព្ទ ផ្ទេរប្រាក់តាមលេខសម្ងាត់ ផ្ទេរប្រាក់ ប្តូរប្រាក់ ខេមបូឌានស៊ែរស្ទីច (CSS) សេវាទូទាត់រហ័ស សេវាទូទាត់បាតង សេវាផ្ទេរមូលនិធិភ្លាមៗ សេវាបើកប្រាក់បៀវត្ស អេធីអឹម ម៉ាស៊ីនដាក់ប្រាក់ សេវាធនាគារចល័ត (Mobile Banking ឬ Internet Banking) ម៉ាស៊ីនឆ្លុះកាត សេវាបញ្ជាក់សមតុល្យគណនី និងសេវាហិរញ្ញវត្ថុផ្សេងៗទៀត។

ជាគ្រឹះស្ថានហិរញ្ញវត្ថុឈានមុខគេដោយមានទ្រព្យសកម្មសរុបចំនួន ៣.៣៥៣ លានដុល្លារអាមេរិកគិតត្រឹមថ្ងៃទី៣០ ខែមិថុនា ឆ្នាំ២០២០ ប្រាក់មានបណ្តាញការិយាល័យសាខាធំជាងគេលំដាប់ទី២ ដោយមានសាខាចំនួន ១៨០ ទីតាំង និងធ្វើប្រតិបត្តិការ ប្រមាណជា ៨៦% នៃចំនួនភូមិសរុបទាំងអស់នៅកម្ពុជា។ ប្រាក់ មានប្រតិបត្តិការហិរញ្ញវត្ថុដ៏រឹងមាំ ការបម្រើសេវាកម្មប្រកបដោយ វិជ្ជាជីវៈ និងមានប្រព័ន្ធធនាគារស្នូលទំនើបប្រកបដោយតម្លាភាព សម្រាប់បំពេញតម្រូវការរបស់អតិថិជន និងសាធារណជន។

គ. ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ

- នៅថ្ងៃទី១០ ខែមេសា ឆ្នាំ២០២០ ធនាគារគូកមីន (KB Kookmin Bank) ដែលជាធនាគារពាណិជ្ជកម្ម ឈានមុខគេមួយ នៅក្នុងប្រទេសកូរ៉េខាងត្បូងបានទទួលជោគជ័យក្នុងការទិញ ៧០ ភាគរយនៃភាគហ៊ុនសរុប ហើយបានក្លាយជាភាគទុនិក ថ្មី និងធំបំផុតរបស់ប្រាក់។
- ប្រាក់បានផ្លាស់ប្តូរទម្រង់គតិយុត្ត និងនាមករណ៍ពី ប្រាក់ ម៉ាយក្រូហ្វាយនែន អ៊ិនស្ត្រូសិន លីមីតធីត ហៅកាត់ថា «ប្រាក់ អិមអេហ្វអាយ អិលធីឌី» ទៅជា គ្រឹះស្ថានមីក្រូហិរញ្ញវត្ថុ ប្រាក់ ម.ក ហៅកាត់ថា «ប្រាក់ អិមអេហ្វអាយ ម.ក» ដែលទទួលបានការអនុម័តពី ធនាគារជាតិនៃកម្ពុជា និងក្រសួងពាណិជ្ជកម្ម។
- ទោះបីជាមានផលប៉ះពាល់ដល់បរិយាកាសអាជីវកម្ម និងសេដ្ឋកិច្ច ដែលបណ្តាលមកពីការរីករាលដាលនៃជំងឺរាតត្បាត កូវីដ-១៩ ក៏ដោយ ប្រាក់ នៅតែទទួលបានវិញ្ញាបនបត្រចុះបញ្ជីមូលបត្រពី ផ្សារមូលបត្រកម្ពុជា ហើយទទួលបាន ជោគជ័យក្នុងការបញ្ចប់ការបោះផ្សាយមូលបត្របំណុលជាប្រាក់រៀលចំនួន ១២៧,២ ពាន់លានរៀល (ប្រហែល ៣១,៨ លានដុល្លារអាមេរិក) ដែលជាការកៀងគរមូលនិធិច្រើនបំផុតតាមរយៈទីផ្សារមូលធននៅកម្ពុជា។
- នៅខែមិថុនា ឆ្នាំ២០២០ ប្រាក់បានចុះកិច្ចសន្យាចន្លោះពី ៣ ទៅ ៥ ឆ្នាំ ដើម្បីទទួលបានកម្ចីងម្ចាស់ក្នុងទំហំ ៩៥ លានដុល្លារ អាមេរិក ជាមួយធនាគារមួយក្រុមដែលដឹកនាំដោយធនាគារ TAISHIN INTERNATIONAL BANK CO., LTD. ដើម្បីគាំ ទ្រប្រតិបត្តិការកម្ចីងរបស់ខ្លួន។
- នៅខែមិថុនា ឆ្នាំ២០២០ ប្រាក់បានចុះកិច្ចសន្យាអនុបំណុលដែលមានរយៈពេលប្រាំពីរឆ្នាំជាមួយធនាគារ KB Kookmin Bank សាខាហុងកុង ក្នុងទំហំ ៥០ លានដុល្លារអាមេរិកដើម្បីពង្រឹងដើមទុនថ្នាក់ទី២របស់ខ្លួន។
- នៅខែមិថុនា ឆ្នាំ២០២០ ប្រាក់បានចុះកិច្ចសន្យាផ្តល់មូលនិធិដែលមានអាចកែប្រែបានរយៈពេលបីឆ្នាំជាមួយធនាគារ KB Kookmin Bank សាខាហុងកុង ក្នុងទំហំ ១០០ លានដុល្លារអាមេរិកដើម្បីគាំទ្រប្រតិបត្តិការប្រចាំថ្ងៃ និងពង្រឹងការ គ្រប់គ្រងសន្ទនីយភាពរបស់ខ្លួន។

ផ្នែកទី ២ - ព័ត៌មានអំពីលទ្ធផលប្រតិបត្តិការធុរកិច្ច

ក. លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក

| លទ្ធផលសំខាន់ៗ សរុបបាន | ត្រីមាសទី២ ឆ្នាំ២០២០ | ខែធ្នូ ឆ្នាំ២០១៩ |
|---|-------------------------|---------------------|
| សេវាឥណទាន | | |
| ចំនួនអតិថិជនសេវាឥណទាន | ៤២៦.៨៥៧ | ៤១៧.០៤៤ |
| សម្លៀកឥណទានសរុប (លានរៀល) ^(៣) | ១០.៩០៩.៨៥៣ | ១០.១៩២.៧៨២ |
| សេវាបញ្ជីសន្សំ | | |
| ចំនួនអតិថិជនសេវាបញ្ជីសន្សំ | ៦២១.៧៤៣ | ៦០០.២០៤ |
| សមតុល្យប្រាក់បញ្ជីសន្សំសរុប (លានរៀល) ^(៣) | ៧.៩០៤.១៧៣ | ៧.២៨៨.២៧២ |
| ផ្សេងៗ | | |
| ចំនួនការិយាល័យ | ១៨០ | ១៨០ |
| ចំនួនបុគ្គលិក | ៩.៣៨២ | ៩.០៩១ |
| ចំនួនម៉ាស៊ីនឆ្លុកកាត | ៥១៣ | ៥០៩ |
| ចំនួនម៉ាស៊ីនអេធីអឹម | ១៣៨ | ១៣៥ |
| ចំនួនប័ណ្ណអេធីអឹមកំពុងដំណើរការ | ៥៨.៣០៩ | ៥៧.៨៣៤ |
| ចំនួនអ្នកប្រើប្រាស់សេវាធនាគារចល័តកំពុងដំណើរ | ១៨.៦០៥ | ១៥.៤៣១ |

ខ. រចនាសម្ព័ន្ធចំណូល

| ល.រ | ប្រភពចំណូល | ត្រីមាសទី២ ឆ្នាំ២០២០ ^(១) | | ត្រីមាសទី២ ឆ្នាំ២០១៩ ^(១) | |
|------------------|------------------|--|--------------|--|--------------|
| | | ទឹកប្រាក់សរុប (លានរៀល) | ភាគរយ (%) | ទឹកប្រាក់សរុប (លានរៀល) | ភាគរយ (%) |
| ១ | ចំណូលពីការប្រាក់ | ៤២១.០០០ | ៩៧,៥៦% | ៣៧១.០៤៩ | ៩៦,៤៥% |
| ២ | ចំណូលកម្រៃជើងសារ | ២.១៤៦ | ០,៥០% | ៨៩៨ | ០,២៣% |
| ៣ | ចំណូលផ្សេងៗ | ៨.៣៦៧ | ១,៩៤% | ១២.៧៧៦ | ៣,៣២% |
| ចំណូលសរុប | | ៤៣១.៥១៣ | ១០០% | ៣៨៤.៧២៣ | ១០០% |

^(៣) ទិន្នន័យអនុលោមតាមស្តង់ដារគណនេយ្យកម្ពុជា ("CAS")

ផ្នែកទី ៣ - របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ

សូមពិនិត្យមើលឧបសម្ព័ន្ធនៃរបាយការណ៍ហិរញ្ញវត្ថុដែលត្រូវបានត្រួតពិនិត្យឡើងវិញដោយសវនករឯករាជ្យដូចមានជូនភ្ជាប់។

ផ្នែកទី ៤ - ការពិភាក្សា និងវិភាគរបស់គណៈគ្រប់គ្រង

ការពិភាក្សា និងវិភាគខាងក្រោមនេះ គឺជាការពិភាក្សារបស់គណៈគ្រប់គ្រងប្រាសាត់ ទៅលើលទ្ធផល ប្រតិបត្តិការ និងស្ថានភាពហិរញ្ញវត្ថុ ដោយផ្អែកលើរបាយការណ៍ហិរញ្ញវត្ថុគិតត្រឹមកាលបរិច្ឆេទថ្ងៃទី៣០ ខែមិថុនា ឆ្នាំ២០២០ ដែលត្រូវបានត្រួតពិនិត្យរួចរាល់ដោយសវនករឯករាជ្យ EY ។ របាយការណ៍ហិរញ្ញវត្ថុ ត្រូវបានរៀបចំស្របតាមស្តង់ដាររបាយការណ៍ហិរញ្ញវត្ថុអន្តរជាតិនៃកម្ពុជា (“CIFRS”) និងបទបញ្ញត្តិទានដែលចេញដោយធនាគារជាតិនៃកម្ពុជា។ គណៈគ្រប់គ្រងធ្វើការពិភាក្សា និងវិភាគទៅលើសមាសធាតុសំខាន់ៗនៃរបាយការណ៍ហិរញ្ញវត្ថុ និងកត្តាសំខាន់ៗដែលមានផលប៉ះពាល់ដល់ប្រាក់ចំណេញរបស់ប្រាសាត់។

ក. ទិដ្ឋភាពទូទៅនៃប្រតិបត្តិការ

១. វិភាគចំណូល

ប្រាសាត់ រកប្រាក់ចំណូលបានមកពីប្រភពសំខាន់ៗចំនួន ៣ ដូចខាងក្រោម៖

- **ចំណូលការប្រាក់៖** ប្រាក់កម្ចីផ្តល់ជូនអតិថិជន និងប្រាក់បញ្ញើនៅធនាគារ។
- **ចំណូលនិងចំណាយកម្រៃជើងសារ៖** ចំណូលកម្រៃជើងសារពីឥណទាន កម្រៃពីការបោះផ្សាយប័ណ្ណ និងចំណូលកម្រៃជើងសារពីសេវាកម្មផ្សេងៗប្រាក់ក្នុងស្រុក។
- **ចំណូលផ្សេងៗ៖** ការពិន័យលើឥណទាន ការប្រមូលមកវិញពីឥណទានដែលបានលុបចេញពីបញ្ជី ចំណេញពីអត្រាប្តូរប្រាក់ និងចំណូលផ្សេងៗទៀត។

២. ការវិភាគចំណូលតាមផ្នែក

| ល.រ | ប្រភពចំណូល | ត្រីមាសទី២ ឆ្នាំ២០២០ | | ត្រីមាសទី២ ឆ្នាំ២០១៩ | |
|------------------|------------------|---------------------------|--------------|---------------------------|--------------|
| | | ទឹកប្រាក់សរុប (លានរៀល) | ភាគរយ (%) | ទឹកប្រាក់សរុប (លានរៀល) | ភាគរយ (%) |
| ១ | ចំណូលពីការប្រាក់ | ៤២១.០០០ | ៩៧,៥៦% | ៣៧១.០៤៩ | ៩៦,៤៥% |
| ២ | ចំណូលកម្រៃជើងសារ | ២.១៤៦ | ០,៥០% | ៨៩៨ | ០,២៣% |
| ៣ | ចំណូលផ្សេងៗ | ៨.៣៦៧ | ១,៩៤% | ១២.៧៧៦ | ៣,៣២% |
| ចំណូលសរុប | | ៤៣១.៥១៣ | ១០០% | ៣៨៤.៧២៣ | ១០០% |

ចំណូលការប្រាក់ គឺជាប្រភពដ៏សំខាន់សម្រាប់ប្រាសាត់ ក្នុងការបង្កើតប្រាក់ចំណូល។ នៅត្រីមាសទី២ ឆ្នាំ២០២០ ចំណូលការប្រាក់មានប្រមាណ ៩៧,៥៦% នៃចំណូលសរុប ខណៈ ៩៩,៩៣% នៃចំណូលការប្រាក់ គឺបានមកពីប្រាក់កម្ចីផ្តល់ជូនអតិថិជន។ បើប្រៀបធៀបទៅនឹងឆ្នាំមុននៃរយៈពេលតែមួយ មិនមានភាពខុសគ្នាច្រើនទេនៃចំណូលរបស់ប្រាសាត់តាមផ្នែក។

៣. ការវិភាគគម្លាតចំណេញដុល

ការវិភាគគម្លាតចំណេញដុល មិនបានបង្ហាញនៅក្នុងទម្រង់នៃរបាយការណ៍លទ្ធផលពេញលេញដែលរៀបចំដោយប្រាសាក់នោះទេ។ ទោះបីជាយ៉ាងណាក៏ដោយ វាបង្ហាញពីចំណូលការប្រាក់សុទ្ធ ដែលបានមកពីចំណូលការប្រាក់ ដកចំណាយការប្រាក់ដែលបានចង្អុលបង្ហាញនៅក្នុងចំណុចទី៤ ស្តីពីការវិភាគចំណេញ/(ខាត) មុនបង់ពន្ធ។

៤. ការវិភាគចំណេញ/(ខាត) មុនបង់ពន្ធ

| របាយការណ៍ចំណេញ/ខាត មុនបង់ពន្ធ | ត្រីមាសទី២ ២០២០ (លានរៀល) | ត្រីមាសទី២ ២០១៩ (លានរៀល) | លម្អៀង (លានរៀល) | លម្អៀង (ភាគរយ) |
|---|--------------------------------|--------------------------------|--------------------|-------------------|
| ចំណូលប្រតិបត្តិការ | | | | |
| ចំណូលពីការប្រាក់ | ៤២១.០០០ | ៣៧១.០៤៩ | ៤៩.៩៥១ | ១៣,៤៦% |
| ចំណាយការប្រាក់ | (២០៤.២៤៨) | (១៦៦.៥៦៦) | (៣៧.៦៨២) | ២២,៦២% |
| ចំណូលពីការប្រាក់សុទ្ធ | ២១៦.៧៥២ | ២០៤.៤៨៣ | ១២.២៦៩ | ៦,០០% |
| ចំណូលកម្រៃជើងសា | ២.១៤៦ | ៨៩៨ | ១.២៤៨ | ១៣៨,៩៨% |
| ចំណាយកម្រៃជើងសា | (១២៣) | (១០៩) | (១៤) | ១២,៨៤% |
| ចំណូលសុទ្ធពីកម្រៃជើងសា | ២.០២៣ | ៧៨៩ | ១.២៣៤ | ១៥៦,៤០% |
| ចំណូលផ្សេងៗ | ៧.៣១៥ | ១២.៧៧៦ | (៥.៤៦១) | -៤២,៧៤% |
| ចំណូលពីជំនួយ | ១.០៥២ | - | ១.០៥២ | ១០០% |
| ចំណូលផ្សេងៗសរុប | ៨.៣៦៧ | ១២.៧៧៦ | (៤.៤០៩) | -៣៤,៥១% |
| ចំណូលសរុបពីប្រតិបត្តិការ កម្រៃជើងសា និងចំណូលផ្សេងៗ | ២២៧.១៤២ | ២១៨.០៤៨ | ៩.០៩៤ | ៤,១៧% |
| ចំណាយលើបុគ្គលិក | (៦៤.៤៩១) | (៥៩.៥២៣) | (៤.៩៦៨) | ៨,៣៥% |
| សំវិធានធនលើការខាតបង់រំពឹងទុក | (៦៩.១១៣) | (១០.២៤៦) | (៥៨.៨៦៧) | ៥៧៤,៥៤% |
| ចំណាយទូទៅ និងរដ្ឋបាល | (១៦.០២៩) | (១១.០៧៤) | (៤.៩៥៥) | ៤៤,៧៤% |
| ចំណាយរំលស់ | (៦.៦០៥) | (៦.០០១) | (៦០៤) | ១០,០៦% |
| ខាតសុទ្ធពីការប្តូររូបិយប័ណ្ណ | (៤.៨៥១) | (១.៥២៣) | (៣.៣២៨) | ២១៨,៥២% |
| ប្រាក់ចំណេញមុនបង់ពន្ធ | ៦៦.០៥៣ | ១២៩.៦៨១ | (៦៣.៦២៨) | -៤៩,០៧% |

នៅត្រីមាសទី២ ឆ្នាំ២០២០ ប្រាក់ចំណេញមុនពន្ធបានថយចុះចំនួន ៦៣.៦២៨ លានរៀលស្មើនឹង -៤៩,០៧% បើប្រៀបធៀបនឹងរយៈពេលដូចគ្នាក្នុងឆ្នាំ២០១៩។ ចំនួនប្រាក់ចំណេញដែលធ្លាក់ចុះនៅឆ្នាំនេះ ភាគច្រើនគឺបណ្តាលមកពីជំងឺរាតត្បាតកូវីដ-១៩ ដែលបង្កអន្តរាយដល់សេដ្ឋកិច្ចប្រទេសនីមួយៗ ព្រមទាំងពិភពលោកទាំងមូល។ ជាលទ្ធផល ប្រាសាក់ ក៏បានរងផលប៉ះពាល់ពីធាតុរាតត្បាតនេះផងដែរ ដោយធ្វើឱ្យសំវិធានធនលើការខាតបង់រំពឹងទុកមានការកើនឡើងដល់ ៥៨.៨៦៧ លានរៀល ដែលមានអត្រាកំណើន ៥៧៤,៥៤% បើប្រៀបធៀបនឹងត្រីមាសទី២ ឆ្នាំ២០១៩។

៥. ការវិភាគចំណេញ/(ខាត) ក្នុងការិយបរិច្ឆេទ

| របាយការណ៍ចំណេញ/ខាត ក្រោយបង់ពន្ធ | ត្រីមាសទី២ ២០២០ (លានរៀល) | ត្រីមាសទី២ ២០១៩ (លានរៀល) | លម្អៀង (លានរៀល) | លម្អៀង (ភាគរយ) |
|---|--------------------------------|--------------------------------|--------------------|-------------------|
| ប្រាក់ចំណេញមុនបង់ពន្ធ | ៦៦.០៥៣ | ១២៩.៦៨១ | (៦៣.៦២៨) | -៤៩,០៧% |
| ចំណាយពន្ធលើប្រាក់ចំណេញ | (១៣.២១៤) | (២៥.៩១៨) | ១២.៧០៤ | -៤៩,០២% |
| ប្រាក់ចំណេញសុទ្ធក្នុងការិយបរិច្ឆេទ | ៥២.៨៣៩ | ១០៣.៧៦៣ | (៥០.៩២៤) | -៤៩,០៨% |

ពន្ធលើប្រាក់ចំណេញ ត្រូវបានគណនាលើប្រាក់ចំណេញជាប់ពន្ធផ្អែកលើអត្រាប្រាក់ចំណេញ ២០%។ ដោយសារប្រាក់ចំណេញមុនបង់ពន្ធមានការថយចុះ ដូច្នេះការចំណាយពន្ធលើប្រាក់ចំណេញក៏មានការថយចុះដូចគ្នាផងដែរ។ លទ្ធផលនៃប្រាក់ចំណេញសុទ្ធនៅក្នុងត្រីមាសទី២ ឆ្នាំ២០២០ គឺទាបជាងរយៈពេលមុន ៤៩,០៨% ដោយសារតែការកើនឡើងនៃសំវិធានធនលើការខាតបង់រំពឹងទុកក្នុងអំឡុងពេលដំណើរការក្នុងត្រីមាសទី២-១៩។ ទោះបីជាយ៉ាងណាក៏ដោយ ប្រាសាក់នៅតែទទួលបានលទ្ធផលល្អ ជាមួយនឹងផលលើទ្រព្យសកម្ម ០,៤០% និងផលលើមូលធន ៣,០២% សម្រាប់រយៈពេល ៣ ខែនៃប្រាក់ចំណេញសុទ្ធចាប់ពីថ្ងៃទី០១ ខែមេសា ដល់ថ្ងៃទី៣០ ខែមិថុនា ឆ្នាំ២០២០។

៦. ការវិភាគលទ្ធផលលម្អិតក្នុងការិយបរិច្ឆេទ

| លទ្ធផលលម្អិតក្នុងការិយបរិច្ឆេទ | ត្រីមាសទី២ ២០២០ (លានរៀល) | ត្រីមាសទី២ ២០១៩ (លានរៀល) | លម្អៀង (លានរៀល) | លម្អៀង (ភាគរយ) |
|------------------------------------|--------------------------------|--------------------------------|--------------------|-------------------|
| ប្រាក់ចំណេញសុទ្ធក្នុងការិយបរិច្ឆេទ | ៥២.៨៣៩ | ១០៣.៧៦៣ | (៥០.៩២៤) | -៤៩,០៨% |
| លម្អៀងពីការប្តូររូបិយប័ណ្ណ | ៩.៨២០ | ១៧.១៨៥ | (៧.៣៦៥) | -៤២,៨៦% |
| លទ្ធផលពេញលេញសរុប | ៦២.៦៥៩ | ១២០.៩៤៨ | (៥៨.២៨៩) | -៤៨,១៩% |

ធាតុនៃលទ្ធផលលម្អិតផ្សេងៗរួមបញ្ចូលតែភាពលម្អៀងពីការប្តូររូបិយប័ណ្ណ ដែលបានមកពីទ្រព្យសកម្ម និងបំណុលត្រូវបានប្រែសម្រួលដោយប្រើអត្រាប្តូរប្រាក់ចុងគ្រានាការិយបរិច្ឆេទនៃរបាយការណ៍ស្ថានភាពហិរញ្ញវត្ថុ ចំណែកឯចំណូល និងចំណាយ ដែលបានបង្ហាញក្នុងរបាយការណ៍លទ្ធផលពេញលេញ និងលំហូរសាច់ប្រាក់ ត្រូវបានប្រែសម្រួលដោយប្រើអត្រាមធ្យមក្នុងការិយបរិច្ឆេទខណៈពេលដែលដើមទុន ត្រូវបានប្រែសម្រួលតាមអត្រាប្រវត្តិ។

៧. ការវិភាគពីកត្តា និងនិន្នាការដែលប៉ះពាល់ដល់ស្ថានភាព និងលទ្ធផលហិរញ្ញវត្ថុ

ខាងក្រោមនេះគឺជាកត្តា និងបញ្ហាប្រឈម ដែលជះឥទ្ធិពលយ៉ាងខ្លាំងដល់ស្ថានភាពហិរញ្ញវត្ថុ និងលទ្ធផល នៅត្រីមាសទី២ ឆ្នាំ២០២០៖

- បន្ថយសកម្មភាពសេដ្ឋកិច្ចដោយសារតែការរឹតត្បិតរបស់រាជរដ្ឋាភិបាលក្នុងអំឡុងពេលនៃការផ្ទុះឡើងមេរោគកូវីដ-១៩។ វិស័យខ្លះបានទទួលរងនូវឥទ្ធិពលយ៉ាងខ្លាំង ដូចជា វិស័យទេសចរណ៍ កាត់ដេរ សំណង់ និងដឹកជញ្ជូន។

- អាជីវកម្មកាន់តែច្រើនត្រូវបានបិទ ហើយកម្មករចាត់បង់ការងារដោយសារតែជំងឺរាតត្បាតមេរោគកូវីដ-១៩។ រោងចក្រកាត់ដេរ ស្បែកជើង និងទំនិញសម្រាប់ធ្វើដំណើរប្រមាណជា ៤០០ រោងចក្រនៅក្នុងប្រទេសកម្ពុជា បានផ្អាកប្រតិបត្តិការរបស់ពួកគេ ដែលធ្វើឱ្យកម្មករជាង ១៥០.០០០ នាក់គ្មានការងារធ្វើ។
- ធនាគារជាតិនៃកម្ពុជា តម្រូវឱ្យគ្រឹះស្ថានធនាគារ និងហិរញ្ញវត្ថុមានគោលការណ៍រៀបចំឥណទានឡើងវិញ ដើម្បីរក្សាបាននូវប្រព័ន្ធធនាគាររឹងមាំ និងរក្សានិរន្តរភាពសកម្មភាពសេដ្ឋកិច្ចក្នុងអំឡុងពេលផលប៉ះពាល់នៃការរីករាលដាលនៃមេរោគកូវីដ-១៩ និងជាពិសេសដើម្បីបន្ធូរបន្ថយសម្ពាធដល់អ្នកខ្ចីដែលកំពុងប្រឈមនឹងការចាត់បង់ចំណូលរបស់ពួកគេ ដែលនាំឱ្យមានការលំបាកក្នុងការសងត្រលប់ទៅតាមកាតព្វកិច្ចរបស់ពួកគេនៅពេលដល់កាលកំណត់សង។
- ឥណទានមិនដំណើរការចាប់ផ្តើមកើនឡើងដោយសារតែអ្នកខ្ចីចាត់បង់ការងារ ការបិទអាជីវកម្ម ប្រាក់ចំណូលនិងសន្សំតិច ហើយអតិថិជនសេវាឥណទានជាច្រើនបានស្នើសុំធ្វើការរៀបចំឥណទានឡើងវិញ។
- ពិបាកក្នុងការបង្កើនផលបត្រកម្ចីដោយសារគ្មានតម្រូវការ សកម្មភាពអាជីវកម្មតិច ប្រជាជននៅតែខ្លាចការឆ្លងមេរោគកូវីដ-១៩។
- អង្គការក្រៅរដ្ឋាភិបាល និងអតីតមេដឹកនាំប្រឆាំង កំពុងធ្វើយុទ្ធនាការញុះញង់ប្រជាជនមិនឱ្យសងប្រាក់កម្ចី និងបន្តប្រយុទ្ធប្រឆាំងនឹងវិស័យមីក្រូហិរញ្ញវត្ថុ។

ខ. កត្តាសំខាន់ៗដែលប៉ះពាល់លើផលចំណេញ

១. ការវិភាគទៅលើស្ថានភាពតម្រូវការ និងការផ្គត់ផ្គង់

ប្រាសាក់ គឺជាគ្រឹះស្ថានមីក្រូហិរញ្ញវត្ថុធំជាងគេនៅក្នុងប្រទេសកម្ពុជាដោយផ្តល់ជូននូវផលិតផល និងសេវាប្រកបដោយភាពច្នៃប្រឌិត និងការធ្វើពិធីកម្មតាមរយៈបណ្តាញចែកចាយទំនើប។ ដោយសារតែជាគ្រឹះស្ថានមីក្រូហិរញ្ញវត្ថុទទួលបានប្រាក់បញ្ញើ ប្រាសាក់ធ្វើការផ្តោតសំខាន់ទៅលើសហគ្រាសធុនតូចបំផុត ធុនតូច និងធុនមធ្យម និងការស្វែងរកឱកាសដើម្បីពង្រីកប្រតិបត្តិការអាជីវកម្មរបស់ខ្លួនតាមរយៈការទាញយកអត្ថប្រយោជន៍ពីគម្លាតនៃការផ្គត់ផ្គង់សេវាធនាគារនៅក្នុងប្រទេសកម្ពុជា ជាពិសេសនៅតំបន់ជនបទ។ ប្រាសាក់ ក៏បានកំណត់ឱកាសដើម្បីបង្កើនចំណេញភាពដល់អតិថិជនដែលមានស្រាប់ និងទាក់ទាញអតិថិជនថ្មីដោយផ្តល់ជូននូវផលិតផល និងសេវាបន្ថែម ព្រមទាំងភាពច្នៃប្រឌិតថ្មីៗ។

ប្រាសាក់ បន្តធ្វើបច្ចុប្បន្នភាព និងពង្រីកផលិតផល និងសេវាកម្មរបស់ខ្លួនដើម្បីបំពេញតម្រូវការរបស់អតិថិជន។ ប្រាសាក់បានវិនិយោគយ៉ាងច្រើនទៅលើបច្ចេកវិទ្យាហិរញ្ញវត្ថុ និងការធ្វើឌីជីថលផ្នែកសេវាកម្ម ដើម្បីបង្កើនភាពងាយស្រួល និងអនុញ្ញាតឱ្យអតិថិជនអាចប្រើប្រាស់ប្រព័ន្ធធនាគារដោយខ្លួនឯងបាននៅគ្រប់ទីកន្លែង។

២. ការវិភាគទៅលើការប្រែប្រួលនៃតម្លៃវត្ថុធាតុដើម

ប្រាសាក់ កំពុងធ្វើប្រតិបត្តិការក្នុងនាមជាគ្រឹះស្ថានមីក្រូហិរញ្ញវត្ថុក្នុងការផ្តល់នូវផលិតផល និងសេវាហិរញ្ញវត្ថុដល់អតិថិជនដូច្នោះការវិភាគទៅលើការប្រែប្រួលនៃតម្លៃវត្ថុធាតុដើម មិនត្រូវបានអនុវត្តចំពោះក្រុមហ៊ុនឡើយ។

៣. ការវិភាគទៅលើពន្ធ

ប្រាសាក់ មានកាតព្វកិច្ចបង់ពន្ធ និងអាករនានាជូនរដ្ឋស្ថិតនៅក្រោមច្បាប់ដែលមានជាធរមាននៅក្នុងព្រះរាជាណាចក្រកម្ពុជា។ ប្រាសាក់ គឺជាអ្នកជាប់ពន្ធធំ និងតម្រូវឱ្យបង់ពន្ធតាមរបបពិតដែលបានកំណត់ដោយអគ្គនាយកដ្ឋានពន្ធដារ។ ចំណាយពន្ធរួមមានពន្ធដែលបង់ក្នុងឆ្នាំសារពើពន្ធ និងពន្ធពន្យារ។ ចំណាយពន្ធត្រូវបានកាត់ត្រានៅក្នុងរបាយការណ៍លទ្ធផលពេញលេញ។

៤. ការវិភាគទៅលើធាតុដែលខុសពីធម្មតា និងធាតុវិសាមញ្ញ

នាការិយបរិច្ឆេទនៃរបាយការណ៍នេះ គណៈគ្រប់គ្រងមិនបានដឹងពីធាតុដែលខុសពីធម្មតា និងធាតុវិសាមញ្ញ ប្រតិបត្តិការ ឬ ព្រឹត្តិការណ៍ណាមួយដែលមានលក្ខណៈជាសារវន្ត និងមានភាពមិនប្រក្រតីបានកើតឡើងដែលអាចជះឥទ្ធិពលយ៉ាងខ្លាំងដល់របាយការណ៍ហិរញ្ញវត្ថុរបស់ក្រុមហ៊ុន។ ជាមួយនឹងស្ថានភាពបច្ចុប្បន្ននៃការវិភាគជាលាយយ៉ាងឆាប់រហ័សនៃមេរោគកូវីដ-១៩ គណៈគ្រប់គ្រងនឹងបន្តយកចិត្តទុកដាក់ជានិច្ចចំពោះការវិវឌ្ឍនៃការវិភាគជាលាយនៃមេរោគកូវីដ-១៩ក្នុងប្រទេសកម្ពុជា និងផលប៉ះពាល់ចំពោះប្រតិបត្តិការរបស់ក្រុមហ៊ុន។

គ. ការប្រែប្រួលសំខាន់ៗលើការលក់ និងចំណូល

នៅត្រីមាសទី២ ឆ្នាំ២០២០ ប្រាក់លក់ រកបានចំណូលសរុបប្រមាណ ៤៣១.៥១៣ លានរៀល កើនឡើង ១២,១៦% បើប្រៀបធៀបទៅនឹងរយៈពេលដូចគ្នាកាលពីឆ្នាំមុន។ ចំណូលការប្រាក់សុទ្ធបានកើនឡើងពី ២០៤.៤៨៣ លានរៀល ដល់ ២១៦.៧៥២ លានរៀល ខណៈពេលដែលសម្លៀកឥណទានសរុបកើនឡើង ១២,៨៣%។ ទោះបីជាសេដ្ឋកិច្ចរបស់ប្រទេសកម្ពុជា បានទទួលរងផលប៉ះពាល់ដោយការវិភាគជាលាយនៃមេរោគកូវីដ-១៩ក៏ដោយ ប្រាក់លក់ នៅតែអាចគ្រប់គ្រង និងធ្វើប្រតិបត្តិការដោយទទួលបានប្រាក់ចំណេញល្អប្រសើរ។

ឃ. ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ

១. ហានិភ័យនៃអត្រាប្តូរប្រាក់

ហានិភ័យនៃអត្រាប្តូរប្រាក់ ជាហានិភ័យរូបិយប័ណ្ណបរទេសពាក់ព័ន្ធនឹងការខាតបង់ដែលអាចកើតឡើងដោយសារតែការប្រែប្រួលអត្រាប្តូររូបិយប័ណ្ណ។ សកម្មភាពអាជីវកម្មរបស់ប្រាក់ ឆ្លងកាត់រូបិយប័ណ្ណសំខាន់ៗចំនួន ៣ គឺប្រាក់រៀល ដុល្លារអាមេរិក និងប្រាក់បាតថៃ។ ភាពប្រែប្រួលនៃអត្រាប្តូរប្រាក់អាចជះឥទ្ធិពលខ្លាំងដល់ចំណូលប្រតិបត្តិការ និងប្រាក់ចំណេញរបស់ប្រាក់។ អត្រាប្តូរប្រាក់ត្រូវបានត្រួតពិនិត្យយ៉ាងទៀងទាត់ដោយនាយកដ្ឋានហិរញ្ញកិច្ច។ គោលនយោបាយរបស់ប្រាក់ចែងថា ប្រាក់ គឺមិនចូលរួមក្នុងសកម្មភាពដើម្បីទទួលបានប្រាក់ចំណូលពីការធ្វើការជួញដូរកម្មសិទ្ធិ ឬ ការឆក់ឱកាសកេងចំណេញលើការប្រែប្រួលអត្រាប្តូរប្រាក់អត្រាការប្រាក់ ឬ តម្លៃមូលបត្រឡើយ។ ប្រាក់មិនត្រូវបានអនុញ្ញាតឱ្យជួញដូរនៅក្នុងឧបករណ៍រូបិយប័ណ្ណបរទេសរយៈពេលខ្លីឡើយ។ ប្រតិបត្តិការរូបិយប័ណ្ណបរទេស ឬ ស្ថានភាពរូបិយប័ណ្ណចំហរណាមួយត្រូវបង្ហាញទំនាក់ទំនងច្បាស់លាស់ដល់អាជីវកម្មដែលពាក់ព័ន្ធនឹងអតិថិជន។

កម្រិតកំណត់

| ការវាស់វែងហានិភ័យ | កម្រិត |
|--|-----------------|
| ស្ថានភាពរូបិយប័ណ្ណបរទេសសរុបធៀបទៅនឹងមូលធនសរុបតាមបទប្បញ្ញត្តិ | ≥ -២០ និង ≤ ២០% |
| ស្ថានភាពរូបិយប័ណ្ណបរទេសតែមួយធៀបទៅនឹងមូលធនសរុបតាមបទប្បញ្ញត្តិ | ≥ -២០ និង ≤ ២០% |

គណៈកម្មាធិការទ្រព្យសកម្ម និងបំណុល ទទួលខុសត្រូវក្នុងការចាត់វិធានការសមស្របដើម្បីការពារហានិភ័យរូបិយប័ណ្ណបរទេសក្នុងកម្រិតទាំងនេះគ្រប់ពេលទាំងអស់។

ចំណាត់ការលើ Forex

គណៈកម្មាធិការទ្រព្យសកម្ម និងបំណុល នឹងតាមដានការអនុវត្តក្នុងពេលបច្ចុប្បន្ន និងការព្យាករណ៍ចំពោះកម្រិតខាងលើ ហើយនឹងកំណត់វិធានការសមតុល្យដែលសមស្របណាមួយក្នុងករណីស្ថានភាពជាក់ស្តែងអាចនឹងឈានដល់ការរំលោភបំពាន។ ឧបករណ៍គ្រប់គ្រងហានិភ័យរូបិយប័ណ្ណបរទេសដែលអាចទទួលយកបានអាចជួយកាត់បន្ថយស្ថានភាពប្តូររូបិយប័ណ្ណបរទេសវែង សុទ្ធ ឬ ខ្លីសុទ្ធ (net long or short foreign exchange position) ទៅតាមរូបិយប័ណ្ណជាក់លាក់រួមមាន៖

- ការបង្កើតការទូទាត់បន្ថែមលើទ្រព្យសកម្ម Forex (ក្នុងករណីស្ថានភាពខ្លី "short position") ឬបំណុល Forex (ក្នុង ករណីស្ថានភាពវែង "long position")។
- ការកាត់បន្ថយ (ការលក់) ទ្រព្យសកម្ម Forex ឬ ការទិញត្រលប់មកវិញនូវបំណុលនៅក្នុងទីផ្សារសាច់ប្រាក់សម្រាប់ តម្លៃភ្លាមៗ។
- ការប្រើប្រតិបត្តិការនាពេលអនាគតដើម្បីទូទាត់ទ្រព្យសកម្ម Forex ឬ បំណុល Forex បើមិនដូច្នោះទេនឹងបង្កើតស្ថាន ភាពចំហសុទ្ធខ្លី ឬ ចំហសុទ្ធវែងហួសកម្រិត (excessive short or long net open position)។
- ការបំប្លែងបំណុល Forex ទៅជាស្ថានភាពរូបិយប័ណ្ណមុខងារដែលមានប្រសិទ្ធភាពដោយប្រើការប្តូររូបិយប័ណ្ណ (cross currency swaps)។

ការគណនាស្ថានភាពចំហសុទ្ធលម្អិតត្រូវបានផ្តល់ជូនក្នុងតារាងខាងក្រោម៖

| គិតត្រឹមថ្ងៃទី៣០ ខែមិថុនា ឆ្នាំ២០២០ (លានរៀល ឬជាកាតរយ) | ដុល្លារ | រៀល | បាត | សរុប |
|---|------------|-----------|----------|------------|
| ទ្រព្យសកម្ម | ១១.៨៥១.២៣៩ | ១.៧២៧.៣៩៦ | ១៤៥.៨០១ | ១៣.៧២៤.៤៣៦ |
| បំណុល និងមូលធន | ១១.៩៦៧.៥៩២ | ១.៥៥៣.៣៦៣ | ២០៣.៤៨១ | ១៣.៧២៤.៤៣៦ |
| ទ្រព្យសកម្មនៅក្រៅខ្ទង់តារាងតុល្យការ | ១.០១៥.២៦៩ | ៤០០ | - | ១.០១៥.៦៦៩ |
| បំណុលនៅក្រៅខ្ទង់តារាងតុល្យការ | ១.០១៥.២៦៩ | ៤០០ | - | ១.០១៥.៦៦៩ |
| (+) វែង (ទ្រព្យធំជាងបំណុល) ឬ (-) ខ្លី (បំណុលធំជាងទ្រព្យ) | (១១៦.៣៥៣) | ១៧៤.០៣៣ | (៥៧.៦៨០) | - |
| ស្ថានភាព ទ្រព្យសកម្មសុទ្ធ | -៥,៧៤% | ៨,៥៩% | -២,៨៥% | - |
| កម្រិតកំណត់ % | ២០% | ២០% | ២០% | - |
| ភាពលើស | គ្មាន | គ្មាន | គ្មាន | - |

២. ហានិភ័យនៃអត្រាការប្រាក់

ហានិភ័យអត្រាការប្រាក់ ត្រូវបានគេឱ្យនិយមន័យជាទូទៅថា ជាលទ្ធភាពនៃការផ្លាស់ប្តូរកម្រិតអត្រាការប្រាក់លើទីផ្សារដែល នាំឱ្យជះឥទ្ធិពលអវិជ្ជមានទៅលើប្រាក់ចំណូល និងតម្លៃទ្រព្យសកម្ម និងបំណុលរបស់ប្រាសាក់ដែលមានផលប៉ះពាល់ទៅលើមូលធន របស់ប្រាសាក់។ ការផ្លាស់ប្តូរអត្រាការប្រាក់មានផលប៉ះពាល់ដល់ចំណូលការប្រាក់សុទ្ធរបស់ប្រាសាក់នៅពេលមានអតុល្យភាពរវាង ទ្រព្យសកម្ម និងបំណុលទៅលើការប្រាក់ដែលអាចអនុវត្តបាន។ ការផ្លាស់ប្តូរគួរឱ្យកត់សម្គាល់ណាមួយក្នុងអត្រាការប្រាក់អាចជះឥទ្ធិពល យ៉ាងធ្ងន់ធ្ងរដល់លទ្ធផលហិរញ្ញវត្ថុ និងប្រាក់ចំណេញរបស់ប្រាសាក់។ ការវិភាគអំពីហានិភ័យអត្រាការប្រាក់ពាក់ព័ន្ធនឹងទ្រព្យសកម្ម និងបំណុលរបស់ប្រាសាក់ត្រូវបានបង្ហាញនៅក្នុងតារាងខាងក្រោម៖

| គិតត្រឹមថ្ងៃទី៣០ ខែមិថុនា ឆ្នាំ២០២០ (លានរៀល) | រហូតដល់ ១ ខែ | ១-៣ ខែ | ៣-១២ ខែ | ១-៥ ឆ្នាំ | លើសពី ៥ ឆ្នាំ | ការប្រែប្រួលមិនពាក់ ព័ន្ធនឹងការប្រាក់ | សរុប |
|--|------------------|--------------------|--------------------|------------------|----------------|--|-------------------|
| ទ្រព្យសកម្មហិរញ្ញវត្ថុ | | | | | | | |
| សាច់ប្រាក់ក្នុងដៃ | - | - | - | - | - | ៦៤៥.៩១៩ | ៦៤៥.៩១៩ |
| សមតុល្យនៅធនាគារជាតិនៃកម្ពុជា | ៨៥៩.៥៣០ | ៩១៤ | - | ៦០៥ | - | ៦៣៩.៥៩២ | ១.៥០០.៦៤១ |
| សមតុល្យនៅធនាគារផ្សេងៗ | ៧៨១ | - | - | - | - | ៨.១៦៤ | ៨.៩៤៥ |
| ឥណទានផ្តល់ដល់អតិថិជន | ៣៣៣.៩២២ | ៤៤៣.៧៣៨ | ២.១៣១.៩៣៧ | ៧.០៧៩.២៧៤ | ៦៩៧.០១៤ | - | ១០.៦៨៥.៨៨៥ |
| ទ្រព្យសកម្មផ្សេងៗ | - | - | - | - | - | ១.៤៦៨ | ១.៤៦៨ |
| ទ្រព្យសកម្មហិរញ្ញវត្ថុសរុប | ១.១៩៤.២៣៣ | ៤៤៤.៦៥២ | ២.១៣១.៩៣៧ | ៧.០៧៩.៨៧៩ | ៦៩៧.០១៤ | ១.២៩៥.១៤៣ | ១២.៨៨២.៨៥៨ |
| បំណុលហិរញ្ញវត្ថុ | | | | | | | |
| ប្រាក់បញ្ញើពីគ្រឹះស្ថានធនាគារ និងហិរញ្ញវត្ថុផ្សេងៗ | ២៧.៥៦១ | ២១.៣៨៤ | ២០២.១០៩ | - | - | - | ២៥១.០៥៤ |
| ប្រាក់បញ្ញើពីអតិថិជន | ១.២៦៥.២៦២ | ១.៣៤៤.២៤២ | ៤.៧៩៣.០៧៣ | ២៥០.៥៤៤ | - | - | ៧.៦៥៣.១២១ |
| ប្រាក់កម្ចី | ១៦៦.៦១៧ | ១៩៦.៥០២ | ៦៤៩.២០៩ | ២.១៨៧.៥៤៣ | ១២០ | - | ៣.១៩៩.៩៩១ |
| អនុបំណុល | - | ២.៧២៩ | ៤៣.៦៤៨ | ១៣៥.៦៥១ | ៨៥.៩៨០ | - | ២៦៨.០០៨ |
| មូលបត្រ | - | - | - | ១២៤.៩៨១ | - | - | ១២៤.៩៨១ |
| បំណុលផ្សេងៗ | - | - | - | - | - | ២៨២.១៥២ | ២៨២.១៥២ |
| បំណុលហិរញ្ញវត្ថុសរុប | ១.៤៥៩.៤៤០ | ១.៥៦៤.៨៥៧ | ៥.៦៨៨.០៣៩ | ២.៦៩៨.៧១៩ | ៨៦.១០០ | ២៨២.១៥២ | ១១.៧៧៩.៣០៧ |
| គម្លាតកាលកំណត់ | (២៦៥.២០៧) | (១.១២០.២០៥) | (៣.៥៥៦.១០២) | ៤.៣៨១.១៦០ | ៦១០.៩១៤ | ១.០១២.៩៩១ | ១.០៦៣.៥៥១ |

វិធានការកាត់បន្ថយហានិភ័យ

ការគ្រប់គ្រងគម្លាតនៃតម្លៃដែលអាចប្រែប្រួល

គម្លាតអត្រាការប្រាក់គឺជាទម្រង់ទូទៅនៃការវាស់ស្ទង់ភាពប្រែប្រួលអត្រាការប្រាក់។ គម្លាតនៃការវាយតម្លៃឡើងវិញ គឺស្មើនឹងអត្រាទ្រព្យសកម្មដែលងាយប្រែប្រួល (Rate Sensitive Assets) ដកនឹងអត្រាបំណុលដែលងាយប្រែប្រួល (Rate Sensitive Liabilities) ។

ប្រាសាក់ ព្យាយាមធ្វើឱ្យមានតុល្យភាពរវាងការកាត់បន្ថយហានិភ័យចំពោះប្រាក់ចំណូលពីការផ្លាស់ប្តូរអវិជ្ជមានក្នុងអត្រាការប្រាក់ និងបង្កើនប្រាក់ចំណូលការប្រាក់សុទ្ធតាមរយៈការរំពឹងទុកត្រឹមត្រូវនៃទិសដៅ និងទំហំនៃការផ្លាស់ប្តូរអត្រាការប្រាក់។ ការខិតខំទៅជិតគម្លាតវិជ្ជមាន ប្រាសាក់ នឹងទទួលបានអត្ថប្រយោជន៍ប្រសិនបើអត្រាការប្រាក់កើនឡើង ហើយការខិតខំទៅជិតគម្លាតអវិជ្ជមាន ប្រាសាក់នឹងទទួលបានអត្ថប្រយោជន៍ប្រសិនបើអត្រាការប្រាក់ធ្លាក់ចុះ។ ដែនកំណត់អត្រាការប្រាក់របស់ប្រាសាក់ ត្រូវបានអនុវត្ត និងត្រួតពិនិត្យឡើងវិញជារៀងរាល់ខែ។ របាយការណ៍គម្លាតត្រូវបានយកមកអនុវត្ត ដើម្បីវាស់ទំហំហានិភ័យ ចំណូលការប្រាក់ដែលកើតឡើងពីចលនាអត្រាការប្រាក់។ ប្រាសាក់ ផ្តោតសំខាន់ទៅលើគម្លាតសុទ្ធនៅក្នុងរយៈពេលកំណត់ ៣០ ៩០ ១៨០ ២៧០ និង៣៦៥ ថ្ងៃ។

ប្រាសាក់ ពិចារណាអំពីដែនកំណត់នៃការវិភាគគម្លាតនៃការវាយតម្លៃដូចខាងក្រោម៖

- អត្រាការប្រាក់លើទ្រព្យសកម្ម និងអត្រាការប្រាក់លើបំណុល មិនតែងតែផ្លាស់ប្តូរតាមទំហំ ឬ ល្បឿនដូចគ្នាឡើយ
- លក្ខណៈជាជម្រើសនៃឧបករណ៍ដាក់ប្រាក់បញ្ញើ និងប្រាក់កម្ចីជាច្រើនមិនអាចកំណត់បានភ្លាមៗឡើយ
- ហានិភ័យដែលកើតចេញពីអាជីវកម្មថ្មីទូទៅមិនត្រូវបានកត់ត្រាឡើយ
- ការវិនិយោគ/មូលនិធិដែលមានការវាយតម្លៃអាចនឹងធ្លាក់ចុះក្នុងអត្រាខុសគ្នាខ្លាំងពីអត្រាបច្ចុប្បន្ន។

ដើម្បីដោះស្រាយដែនកំណត់នៃការវិភាគតាមវិធីសាស្ត្រចាស់ពីគម្លាតនៃតម្លៃដែលអាចប្រែប្រួល ប្រាសាក់ បានបន្ថែមឧបករណ៍វិភាគ និងវិធីសាស្ត្រសាកល្បងលើការប្រែប្រួលអត្រាការប្រាក់ (ដូចមាននៅខាងក្រោម)។

វិធីសាស្ត្រសាកល្បងលើចំណូលការប្រាក់សុទ្ធ

វិធីសាស្ត្រសាកល្បងនេះ គឺផ្តោតលើការវាស់វែងហានិភ័យចំពោះប្រាក់ចំណូលសុទ្ធ ដោយការព្យាករណ៍សមាសភាពនាពេលអនាគតនៃទ្រព្យសកម្ម និងបំណុលរបស់ប្រាសាក់ និងការអនុវត្តលក្ខខណ្ឌអត្រាការប្រាក់ខុសគ្នា។ គំរូនៃការរៀបចំវិធីសាស្ត្រសាកល្បង រួមបញ្ចូល ធ្វើការវិភាគ «ប្រសិនបើ» (“what if”) ដើម្បីកំណត់លទ្ធផលយុទ្ធសាស្ត្រផ្សេងៗគ្នាលើទម្រង់ហានិភ័យ និងផលចំណេញរបស់ប្រាសាក់។

តាមរយៈការប្រើប្រាស់វិធីសាស្ត្រសាកល្បងនេះ ប្រាសាក់ ពិចារណាលើការសន្មត់ជាក់ស្តែងអំពីល្បឿន និងទំហំនៃអត្រាផលិតផលឥណទាន និងប្រាក់បញ្ញើដើម្បីឆ្លើយតបទៅនឹងការផ្លាស់ប្តូរទីផ្សារជាប្រចាំប្រចាំថ្ងៃ។ ផលប៉ះពាល់នៃអត្រាបង់ប្រាក់ជាមុនលើឥណទានត្រូវបានយកមកពិចារណាផងដែរ។ គណៈគ្រប់គ្រងធ្វើការវាយតម្លៃ និងរៀបចំឯកសារដោយប្រុងប្រយ័ត្នដើម្បីធ្វើការសន្មត់ផ្នែកលើវិធីសាស្ត្រសាកល្បងនេះ។ ផលប៉ះពាល់ជុំវិញអំពីការផ្លាស់ប្តូរតម្រូវការឥណទាន និងការផ្គត់ផ្គង់ប្រាក់បញ្ញើ បន្ទាប់ពីការកែតម្រូវអត្រាដែលបានសន្មត់មិនមែនជាផ្នែកនៃវិធីសាស្ត្រសាកល្បងនេះឡើយ។

ខណៈពេលដែលវិធីសាស្ត្រសាកល្បង អាចវាយតម្លៃហានិភ័យអត្រាការប្រាក់សម្រាប់រយៈពេលខ្លី (១ឆ្នាំ) ប្រាសាក់ មិនពឹងផ្អែកលើការវិភាគនេះដើម្បីកត់ត្រា និងបែងចែកហានិភ័យពាក់ព័ន្ធនឹងអតុល្យភាពនៃការវាយតម្លៃរយៈពេលវែងឡើយ។ ការវិភាគគម្លាតតាមរយៈការធ្វើផ្ទៀងផ្ទាត់រយៈពេល (Duration-weighted) នៃតារាងតុល្យការត្រូវបានប្រើប្រាស់ដើម្បីវាយតម្លៃស្ថានភាពអត្រាថេរក្នុងរយៈពេលវែង។

គម្លាតនៃតម្លៃដែលអាចប្រែប្រួលតាមរយៈវិធីសាស្ត្រការថ្លឹងរយៈពេល (Duration-Weighted Re-pricing Gap)

បន្ថែមលើភាពងាយនឹងប្រែប្រួលប្រាក់ចំណូលចរន្ត របាយការណ៍គម្លាតនៃតម្លៃអត្រាការប្រាក់ដែលអាចប្រែប្រួលអាចត្រូវបានប្រើប្រាស់ដើម្បីផ្តល់នូវការប៉ាន់ស្មានអំពីផលប៉ះពាល់តម្លៃលើទ្រព្យសកម្ម និងបំណុលបន្ទាប់ពីការផ្លាស់ប្តូរអត្រាការប្រាក់លើទីផ្សារតាមរយៈការវាយតម្លៃការផ្លាស់ប្តូរតម្លៃទ្រព្យសកម្ម និងបំណុល បន្ទាប់ពីការវាយតម្លៃអត្រានេះ ប្រាសាត់ អាចកំណត់ពីការខាតបង់ផ្នែកសេដ្ឋកិច្ច ឬ ចំណេញមូលធននៅកម្រិតនៃការធ្វើវិធីសាស្ត្រសាកល្បងជាក់លាក់ផ្សេងៗគ្នា។

ប្រាសាត់ គណនាម៉ាទ្រីស (matrix) នៃការប៉ាន់ស្មានរយៈពេលច្បាស់លាស់ជាមុនសម្រាប់ផ្នែកនីមួយៗនៅក្នុងរបាយការណ៍គម្លាតនៃការវាយតម្លៃ ពេលគឺចំណុចប្រសព្វរវាងចន្លោះពេល និងធាតុនៅក្នុងតារាងតុល្យការ។ សម្រាប់គោលបំណងនេះ ប្រាសាត់ រក្សាបានពេលវេលាគ្រប់គ្រាន់សម្រាប់ការវាយតម្លៃ។ គម្លាតឆ្ងាយពីគ្នាទាំងនេះ កាន់តែមានសារៈសំខាន់សម្រាប់ផលប៉ះពាល់សេដ្ឋកិច្ចរយៈពេលវែង។ ការវិភាគរយៈពេល ត្រូវការចំណេះដឹងអំពីអត្រាកិច្ចសន្យាជាមធ្យមដែលអាចអនុវត្តបានចំពោះធាតុនីមួយៗ និងទិន្នផលអប្បបរមាទីផ្សារថ្មីបន្ទាប់ពីការផ្លាស់ប្តូរអត្រា។ ជាមួយនឹងការសន្មតទាំងនេះ ប្រាសាត់អាចគណនាម៉ាទ្រីសនៃ duration-weights ដែលត្រូវបានកែតម្រូវដើម្បីធ្វើការអនុវត្តទៅលើធាតុនៅក្នុងរបាយការណ៍គម្លាតនៃការវាយតម្លៃស្របគ្នា។

ចក្ខុវិស័យមូលធនសេដ្ឋកិច្ចតាមរយៈវិធីសាស្ត្រគម្លាតតាមរយៈការថ្លឹងថ្លែងរយៈពេល (duration-weighted) សង្កត់ធ្ងន់លើផលប៉ះពាល់តម្លៃនៃតារាងតុល្យការរយៈពេលវែងនៃការផ្លាស់ប្តូរអត្រាការប្រាក់។ នេះគឺជាការបំពេញបន្ថែមដ៏សំខាន់មួយចំពោះវិធីសាស្ត្រកម្រិតហានិភ័យអត្រាការប្រាក់ចំណូលក្នុងរយៈពេលខ្លីយ៉ាងតឹងរឹងដែលផ្អែកលើវិធីសាស្ត្រសាកល្បងជាក់លាក់ស្តែងប្រាក់នៃចំណូលការប្រាក់សុទ្ធ។

កម្រិតហានិភ័យអត្រាការប្រាក់

កម្រិតហានិភ័យអត្រាការប្រាក់មានដូចខាងក្រោម៖

| ការវាស់វែងហានិភ័យអត្រាការប្រាក់ | និយមន័យ | ដែនកំណត់ |
|--|---|---|
| ចំណូលការប្រាក់សុទ្ធដែលមានហានិភ័យ គម្លាតនៃតម្លៃដែលអាចប្រែប្រួល | ការប្រើការវិភាគគម្លាតនៃតម្លៃដែលអាចប្រែប្រួលលក្ខខណ្ឌអត្រាទីផ្សារនៃ៖ ចំណុចមូលដ្ឋាន +២០០/-១០០ ក្នុងអត្រា swap ទៅជា ដុល្លារអាមេរិក ក្នុងរយៈពេល ៤ ឆ្នាំ។ ចំណុចមូលដ្ឋាន +២០០/២០០ ក្នុងធនាគារ ឈានមុខគេចំនួន ១០ នៅអត្រាប្រាក់បញ្ញើក្នុង រយៈពេល ១ ឆ្នាំ និង ចំណុចមូលដ្ឋាន +២០០/-២០០ អត្រា BIBOR អត្រាប្រាក់បាតថៃ ក្នុងរយៈពេល ៣ ខែ។ អាចដាច់ដោយខ្សែក និងរួមបញ្ចូលគ្នា ដែលមិនឈានដល់ការធ្លាក់ចុះនៃចំណូលការប្រាក់សុទ្ធច្រើនជាង ២៥% បើប្រៀបធៀបទៅនឹងចំណូលការប្រាក់សុទ្ធជាក់ស្តែង ១២ ខែមុន។ | ≤ ២៥% នៃចំណូលការប្រាក់សុទ្ធជាក់ស្តែងនាពេលថ្មីៗ |
| ចំណូលការប្រាក់សុទ្ធដែលមានហានិភ័យ គម្លាតនៃតម្លៃដែលអាចប្រែប្រួល | ដោយប្រើប្រាស់វិធីសាស្ត្រសាកល្បងលក្ខខណ្ឌអត្រាទីផ្សារនៃ៖ ចំណុចមូលដ្ឋាន +២០០/-១០០ ក្នុងអត្រា swap ទៅជាដុល្លារអាមេរិក ក្នុងរយៈពេល ៤ ឆ្នាំ។ ចំណុចមូលដ្ឋាន +២០០/-២០០ ក្នុងធនាគារ ឈានមុខគេចំនួន ១០ នៅអត្រាប្រាក់បញ្ញើក្នុងរយៈពេល ១ ឆ្នាំ និង ចំណុចមូលដ្ឋាន +២០០/-២០០ ក្នុងអត្រា BIBOR អត្រាប្រាក់បាតថៃ ក្នុងរយៈពេល ៣ ខែ។ | ≤ ២៥% នៃការព្យាករណ៍ចំណូលការប្រាក់សុទ្ធសម្រាប់រយៈពេល ១២ ខែ |

| ការវាស់វែងហានិភ័យ អត្រាការប្រាក់ | និយមន័យ | ដែនកំណត់ |
|---|---|-----------------------------------|
| | <p>អាចដាច់ដោយឡែក និងរួមបញ្ចូលគ្នាដែលមិនឈានដល់ការធ្លាក់ចុះនៃចំណូលការប្រាក់សុទ្ធច្រើនជាង ២៥% បើប្រៀបធៀបទៅថវិកាចរន្ត ១២ខែទៅមុខ។</p> <p>វិធីសាស្ត្រសាកល្បង រួមមានអាជីវកម្មថ្មីតាមថវិកា និងការសន្និដ្ឋានលម្អិតអំពីមូលដ្ឋានគ្រឹះនៃចលនារួមនៃអត្រាទ្រព្យសកម្ម និងបំណុល។</p> | |
| <p>មូលធនសេដ្ឋកិច្ចដែលមានហានិភ័យគម្លាតរយៈពេល</p> | <p>ការប្រើគម្លាតនៃតម្លៃ ដែលអាចប្រែប្រួលតាមរយៈការថ្លឹងរយៈពេល (duration-weighted re-pricing gap) ក្នុងមួយរូបិយប័ណ្ណ មូលធនសេដ្ឋកិច្ចដែលមានហានិភ័យ ពីលក្ខខណ្ឌអត្រាដែលងាយនឹងប៉ះពាល់ដូចខាងក្រោម អាចដាច់ដោយឡែក ឬ រួមបញ្ចូលគ្នាដែលមិនបង្កឱ្យមានការខាតបង់ច្រើនជាង ២០% នៃមូលធនសរុប៖</p> <p>ចំណុចមូលដ្ឋាន +២០០/-១០០ ក្នុងអត្រា swap ជាដុល្លារអាមេរិកក្នុងរយៈពេល ៤ ឆ្នាំ។</p> <p>ចំណុចមូលដ្ឋាន +២០០/-២០០ ក្នុងធនាគារឈានមុខចំនួន ១០ នៅអត្រាប្រាក់បញ្ញើក្នុងរយៈពេល ១ ឆ្នាំ និង</p> <p>ចំណុចមូលដ្ឋាន +២០០/-២០០ អត្រា BIBOR អត្រាប្រាក់បាត់ថៃ ក្នុងរយៈពេល ៣ ខែ។</p> | <p>≤ ២០% នៃមូលនិធិផ្ទាល់សុទ្ធ</p> |

ចំណាត់ការគ្រប់គ្រងហានិភ័យអត្រាការប្រាក់

ក្នុងករណីដែលការរៀបចំតារាងតុល្យការចរន្ត ឬ ព្យាករណ៍ អាចនាំឱ្យមានការបំពានលើហានិភ័យ អត្រាការប្រាក់មួយ ឬ ច្រើនដែលបានកំណត់ខាងលើនេះគឺជាការទំនួលខុសត្រូវរបស់គណៈកម្មាធិការទ្រព្យសកម្ម និងបំណុល ដើម្បីបង្កើតយុទ្ធសាស្ត្រក្នុងការកែតម្រូវតារាងតុល្យការរបស់ប្រាសាក់ ដើម្បីកាត់បន្ថយហានិភ័យអត្រាការប្រាក់ និងរក្សាកម្រិតនៃការគោរពតាមដែនកំណត់។

ឧបករណ៍គ្រប់គ្រងហានិភ័យអត្រាការប្រាក់ដែលអាចទទួលយកបានដែលប្រាសាក់ ដាក់ឱ្យប្រើដើម្បីគ្រប់គ្រងហានិភ័យអត្រាការប្រាក់គឺ៖

- ការបង្កើតអត្រាប្រែប្រួល ឬ អត្រាថេរបន្ថែមលើទ្រព្យសកម្ម ឬ បំណុល ដែលមានរូបិយប័ណ្ណជាក់លាក់ដើម្បីទូទាត់អតុល្យភាពដែលមានស្រាប់
- ការលក់ទ្រព្យសកម្ម នូវអត្រាថេរ ឬ អត្រាប្រែប្រួលជាក់លាក់ ឬ ការទិញត្រលប់ (ការទូទាត់មុន) បំណុលនូវអត្រាថេរ ឬ បំណុលអត្រាប្រែប្រួលសម្រាប់តម្លៃភ្លាមៗ
- ការប្រើប្រាស់ប្រតិបត្តិការអនាគតនូវអត្រាការប្រាក់រំលងបញ្ជូរ ឬ មូលបត្រអត្រាថេរដែលមានរយៈពេលវែងដើម្បីទូទាត់កិច្ចសន្យាអត្រាការប្រាក់ថេរដែលមានស្រាប់លើទ្រព្យសកម្ម ឬ បំណុល
- ការបំលែងបំណុលអត្រាការប្រាក់ប្រែប្រួល ទៅជាបំណុលអត្រាការប្រាក់ថេរ ឬ ផ្ទុយមកវិញ ការប្រើកិច្ចព្រមព្រៀង swap។

គួរកត់សម្គាល់ថា ប្រតិបត្តិការត្រួតគ្នានៃឧបករណ៍និស្សន្ទ ដូចជាកិច្ចព្រមព្រៀងអត្រាការប្រាក់នៅពេលអនាគត និងកិច្ចព្រមព្រៀង swap តម្រូវឱ្យមានការអនុញ្ញាតពីក្រុមប្រឹក្សាភិបាលមានតម្លៃប្រហាក់ប្រហែលនឹងសេចក្តីសម្រេចរបស់ក្រុមប្រឹក្សាភិបាលដែលតម្រូវសម្រាប់ប្រតិបត្តិការកម្ចីពាណិជ្ជកម្ម។ ក្រុមប្រឹក្សាភិបាល នឹងផ្តល់ការអនុញ្ញាតចំពោះតែប្រតិបត្តិការនាពេលអនាគត ឬ ប្រតិបត្តិ

ការប្តូរប្រាក់ក្នុងឧបករណ៍អត្រាការប្រាក់សម្រាប់គោលបំណងនៃការកាត់បន្ថយហានិភ័យ ឬ ការការពារហានិភ័យតែប៉ុណ្ណោះ។ ការជួញដូរឧបករណ៍បែបនេះ ឬ បង្កើតទីផ្សារសម្រាប់ឧបករណ៍ទាំងនេះស្ថិតក្រោមមូលហេតុប្រាក់ចំណេញឯករាជ្យដែលមិនពាក់ព័ន្ធនឹងយុទ្ធសាស្ត្រកាត់បន្ថយហានិភ័យអត្រាការប្រាក់ ហើយដែលជាពិសេស មិនត្រូវបានអនុញ្ញាតឱ្យប្រើប្រាស់នៅប្រាសាក់ឡើយ។

ង. ផលប៉ះពាល់នៃអតិផរណា

- អតិផរណាជាផ្នែកមួយដ៏សំខាន់សម្រាប់គ្រឹះស្ថានមីក្រូហិរញ្ញវត្ថុប្រាសាក់ ពីព្រោះវាបានផ្សារភ្ជាប់ទំនាក់ទំនងទៅនឹងអាជីវកម្មហិរញ្ញវត្ថុរបស់ប្រាសាក់ដូចជាការផ្តល់ឥណទាន ៨០% នៃទ្រព្យសកម្មសរុបដែលក្នុងនោះ ១២% ឥណទានជាប្រាក់រៀល និង ៨៨% ជាប្រាក់ដុល្លារអាមេរិកផងដែរ។
- សេដ្ឋកិច្ចប្រទេសកម្ពុជាចាប់មានសន្ទុះខ្លាំងចាប់ពីឆ្នាំ២០១៦ ដល់ ឆ្នាំ២០១៩ ជាមួយការកើនឡើងនៃផលិតផលក្នុងស្រុកសរុបក្នុងឆ្នាំ២០១៦ មានអត្រាកំណើន ៧% ឆ្នាំ២០១៧ អត្រាកំណើន ៧% ឆ្នាំ២០១៨ អត្រាកំណើន ៧,៥០% និងឆ្នាំ២០១៩ មានអត្រាកំណើន ៧%។
- តាមកំណត់ត្រា ៥ ឆ្នាំចុងក្រោយបង្ហាញថាសន្ទស្សន៍ថ្លៃទំនិញប្រើប្រាស់ (CPI) ជាមធ្យមនៃបម្រែបម្រួលជាភាគរយធៀបនឹងខែដូចគ្នានៃឆ្នាំមុនគឺអត្រា ២,៥% ក្នុងមួយឆ្នាំ។
- មួយភាគធំនៃសេដ្ឋកិច្ចកម្ពុជា គឺប្រើប្រាស់ជាប្រាក់ដុល្លារអាមេរិក ហើយអត្រាប្តូរប្រាក់ក៏មានការបម្រែបម្រួលតិចតួចក្នុងរយៈពេល ១០ ឆ្នាំចុងក្រោយនេះ។
- អត្រាភាពអត់ការងារធ្វើស្ថិតក្នុងកម្រិត ១,០២% ក្នុងឆ្នាំ២០១៩។
- ដោយសារការរីករាលដាលនៃមេរោគកូវីដ-១៩ ផលិតផលក្នុងស្រុកសរុបដុលនៅក្នុងប្រទេសកម្ពុជាបានធ្លាក់ចុះក្នុងអត្រា -១,៦% (តាមរយៈរបាយការណ៍របស់មូលនិធិរូបិយវត្ថុអន្តរជាតិក្នុងខែមេសា ឆ្នាំ២០២០)។

ច. គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល

- រាជរដ្ឋាភិបាលបានធ្វើការត្រៀមសាច់ប្រាក់ចំនួន ៤០០លានដុល្លារអាមេរិកក្នុងការប្រើប្រាស់ ករណីមានបញ្ហាបន្ទាន់ដែលប៉ះពាល់ពីការរីករាលដាលមេរោគកូវីដ-១៩។
- កាត់បន្ថយពន្ធទៅលើវិស័យទេសចរណ៍ កែលម្អហេដ្ឋារចនាសម្ព័ន្ធ និងកាត់បន្ថយចំណាយ លើថ្លៃប្រតិបត្តិការ។ កាត់បន្ថយថ្លៃឈប់សម្រាករយៈពេល ៦ ថ្ងៃក្នុងមួយឆ្នាំដើម្បីបង្កើនផលិតភាពផលិតកម្ម។
- រាជរដ្ឋាភិបាលបានត្រៀមសាច់ប្រាក់បម្រុងចំនួន ៣ ប៊ីលានដុល្លារអាមេរិក សម្រាប់ការពារផលប៉ះពាល់ដែលអាចកើតឡើងពីការរីករាលដាលនៃមេរោគកូវីដ-១៩ និងការផ្អាកការអនុគ្រោះពន្ធលើការនាំចេញទំនិញរបស់សហភាពអឺរ៉ុប (EBA) ។
- បានត្រៀមសាច់ប្រាក់បម្រុងពី ៦០០ ដល់ ៨០០លានដុល្លារអាមេរិក សម្រាប់ផ្តល់កម្ចីដល់គ្រឹះស្ថានធនាគារ និងហិរញ្ញវត្ថុដើម្បីជម្រុញសេដ្ឋកិច្ចជាតិ។
- ដាក់ចេញនូវសារាចរណែនាំដល់គ្រឹះស្ថានធនាគារ និងហិរញ្ញវត្ថុឱ្យរៀបចំឥណទានឡើងវិញក្នុងអំឡុងពេលនៃការរីករាលដាលពីមេរោគកូវីដ-១៩។
- ចំពោះកម្ចីចាស់៖ កាត់បន្ថយអត្រាពន្ធកាត់ទុកមកត្រឹម ១០% ដោយអនុវត្តចាប់ពីខែមេសា រហូតដល់ដំណាច់ខែធ្នូ ឆ្នាំ២០២០។
- ចំពោះកម្ចីថ្មី៖ កាត់បន្ថយអត្រាពន្ធកាត់ទុកមកនៅត្រឹម ៥% ដោយអនុវត្តចាប់ពីខែមេសា រហូតដល់ដំណាច់ខែធ្នូ ឆ្នាំ២០២០ បន្ទាប់មកត្រឹម ១០% ដោយអនុវត្តចាប់ពីខែមករា ដល់ ខែធ្នូ ឆ្នាំ២០២១ និងចាប់ពីឆ្នាំ២០២២ តទៅ ក្រុមហ៊ុនត្រូវមានកាតព្វកិច្ចបង់ពន្ធកាត់ទុកតាមអត្រាធម្មតាវិញស្របតាមច្បាប់ និងបទបញ្ញត្តិស្តីពីពន្ធដារជាធរមាន។
- ពន្យារពេលបើកប្រាក់អតីតភាពការងារដល់និយោជិតសម្រាប់ឆ្នាំ២០២០។

- កម្ពុជាបានកាត់បន្ថយរាល់ការចំណាយសម្រាប់រយៈពេល ៣ ឆ្នាំ (ផែនការយុទ្ធសាស្ត្រ ២០២១-២០២៣)។
- រាជរដ្ឋាភិបាលបានរៀបចំ និងផ្តល់ថវិកាចំនួន ១២៥ លានដុល្លារអាមេរិក ដល់គ្រួសារក្រីក្រ និងងាយរងគ្រោះជាង ៦០០.០០០ នាក់។
- រាជរដ្ឋាភិបាលបានកែសម្រួលវិធានការណ៍ក្នុងការធ្វើចត្តាឡីស័ក និងបានរៀបចំជាពិសេសសម្រាប់អ្នកវិនិយោគិនដែលមានសក្តានុពល អ្នកជំនាញបច្ចេកទេស និងអ្នកទីប្រឹក្សាយោបល់។

វិធានការរបស់ធនាគារជាតិនៃកម្ពុជា

- ធនាគារជាតិនៃកម្ពុជាបានស្នើសុំឱ្យស្ថាប័នធនាគារ និងគ្រឹះស្ថានមីក្រូហិរញ្ញវត្ថុកាត់បន្ថយថ្លៃសេវាលើការផ្តល់ប្រាក់កម្ចី និងលើកលែងការផាកពិន័យដល់អ្នកខ្ចីក្នុងអំឡុងឆ្នាំដែលកំពុងតែប្រយុទ្ធប្រឆាំង និងការរាតត្បាតនៃមេរោគកូវីដ-១៩ ។
- លើកទឹកចិត្តឱ្យប្តូរផ្តល់ប្រាក់កម្ចីទៅលើវិស័យអាទិភាព រួមមាន វិស័យទេសចរណ៍ កាត់ដេរ សំណង់ និងវិស័យផ្សេងៗទៀត។
- ពន្យារពេលនូវការអនុវត្តន៍តាមប្រកាសស្តីពីទ្រនាប់ដើមទុនខនស៊ីវិលនៃរហូតដល់ឆ្នាំក្រោយ។
- បន្ថយអត្រាការប្រាក់ទៅលើប្រតិបត្តិការផ្តល់សន្ទនីយភាពមានការធានារហូតដល់អត្រា ០,៥% និងបញ្ចុះអត្រាការប្រាក់ទៅលើមូលបត្រដែលអាចជួញដូរបាន។
- បន្ថយអត្រាការប្រាក់ទៅលើសមតុល្យប្រាក់បញ្ញើសរុបពី ៨% សម្រាប់ប្រាក់រៀល និង ១២,៥% សម្រាប់ប្រាក់ដុល្លារអាមេរិកទៅ ៧% រហូតដល់ ៦ខែបន្ទាប់ ដោយចាប់ផ្តើមពីខែមេសាតទៅ។
- បន្ថយអនុបាតក្របខ័ណ្ឌសន្ទនីយភាពដល់កម្រិតសមស្របណាមួយប្រសិនបើមានភាពចាំបាច់។
- ចេញគោលការណ៍ និងសេចក្តីណែនាំឱ្យរៀបចំឥណទានឡើងវិញក្នុងពេលប៉ះពាល់ដោយមេរោគកូវីដ-១៩ ជាពិសេសទៅលើវិស័យអាទិភាព។
- លើកទឹកចិត្តដល់គ្រប់គ្រឹះស្ថានមីក្រូហិរញ្ញវត្ថុទាំងអស់ និងអតិថិជនឱ្យប្រើប្រាស់សេវាហិរញ្ញវត្ថុតាមប្រព័ន្ធឌីជីថល ប្រសើរជាងការប្រើប្រាស់មូលប្បទានបត្រ និងសាច់ប្រាក់ក្នុងការទូទាត់ចំណាយ។

ផ្នែកទី ៥ - ព័ត៌មានចាំបាច់ផ្សេងទៀតសម្រាប់ការពារវិនិយោគិន

សញ្ញាប័ណ្ណសាជីវកម្មប្រាសាក់ ជាសញ្ញាប័ណ្ណទទួលបានការធានាពីស្ថាប័ន Credit Guarantee and Investment Facility (CGIF)។ យោងតាមប្រកាសស្តីពីការបោះផ្សាយលក់មូលបត្របំណុលជា សាធារណៈមិនមានលក្ខខណ្ឌតម្រូវឱ្យធ្វើចំណាត់ថ្នាក់លទ្ធភាពសងលើសញ្ញាប័ណ្ណសាជីវកម្មនោះទេ ប៉ុន្តែបុគ្គលធានាតម្រូវឱ្យមានចំណាត់ថ្នាក់លទ្ធភាពសង។

ភាពខ្លាំងរបស់ ស្ថាប័ន CGIF ចំពោះលទ្ធភាពនៃការទូទាត់សង៖

- “AA/A-1+” កម្រិតសកល (រយៈពេលវែង និងរយៈពេលខ្លី) ទស្សនវិស័យស្ថិរភាពកំណត់ដោយភ្នាក់ងារវាយតម្លៃលទ្ធភាពសង S&P នៅថ្ងៃទី២២ ខែមិថុនា ឆ្នាំ២០១៨
- “gAAA/seaAAA/AAA” កម្រិតសកល/អាស៊ាន/ជាតិ ទស្សនវិស័យស្ថិរភាពកំណត់ដោយភ្នាក់ងារវាយតម្លៃលទ្ធភាពសង RAM Rating នៅថ្ងៃទី១៦ ខែមករា ឆ្នាំ២០១៩
- “AAA” កម្រិតជាតិ ទស្សនវិស័យស្ថិរភាពកំណត់ដោយភ្នាក់ងារវាយតម្លៃលទ្ធភាពសង MARC នៅថ្ងៃទី១៤ ខែមករា ឆ្នាំ២០១៩
- “AAA” កម្រិតជាតិ ទស្សនវិស័យស្ថិរភាពកំណត់ដោយភ្នាក់ងារវាយតម្លៃលទ្ធភាពសង TRIS Rating នៅថ្ងៃទី១០ ខែតុលា ឆ្នាំ២០១៨
- “AAA” កម្រិតជាតិ ទស្សនវិស័យស្ថិរភាពកំណត់ដោយភ្នាក់ងារវាយតម្លៃលទ្ធភាពសង Fitch Rating នៃប្រទេសឥណ្ឌូនេស៊ី នៅថ្ងៃទី១៥ ខែវិច្ឆិកា ឆ្នាំ២០១៨

សញ្ញាប័ណ្ណត្រូវបានធានាដោយស្ថាប័នCGIF ។ អនុលោមតាមការធានារបស់ស្ថាប័នCGIF ។ ស្ថាប័ន នេះនឹងធ្វើការធានាដោយមិនអាចប្រកែកបាន និងមិនមានលក្ខខណ្ឌចំពោះភ្នាក់ងារតំណាងម្ចាស់មូលបត្របំណុលលើការទូទាត់សងទាំងស្រុង និងទៀងទាត់ពេលវេលានៃទំហំដែលធានា។ សម្រាប់គោលបំណងនៃការធានាដោយស្ថាប័ន CGIF «ទំហំដែលធានា» សំដៅដល់៖

- ទំហំប្រាក់ដើម និងការប្រាក់ណាមួយដែលហួសកាលកំណត់សង និងមិនបានទូទាត់សង (មិនថាទាំងស្រុង ឬមួយផ្នែក) ដោយក្រុមហ៊ុនបោះផ្សាយស្ថិតក្រោមលក្ខខណ្ឌនៃមូលបត្របំណុល និងកិច្ចព្រមព្រៀងអ្នកកាន់កាប់មូលបត្របំណុល
- ការប្រាក់បង្កបន្ថែម និងចំណាយរបស់ភ្នាក់ងារតំណាងម្ចាស់មូលបត្របំណុលណាមួយ (ករណីនីមួយៗត្រូវបានកំណត់នៅក្នុងការធានារបស់ស្ថាប័ន CGIF)
- ទំហំដែលធានាជាលក្ខខណ្ឌនៃការធានាក្នុងទម្រង់ដែលបានភ្ជាប់ក្នុងឧបសម្ព័ន្ធ គ នៃលក្ខខណ្ឌនៃមូលបត្របំណុល (ការធានារបស់ស្ថាប័ន CGIF)។

ហត្ថលេខាអភិបាលរបស់បុគ្គលចុះបញ្ជីលក់មូលបត្រ

ថ្ងៃទី១៥ ខែកញ្ញា ឆ្នាំ២០២០
បានអាន និងឯកភាព



ស៊ឹម សេនាជាតិ
អភិបាល

Hak Soo KIM
អភិបាល



គ្រឹះស្ថានមីក្រូហិរញ្ញវត្ថុ ប្រាសាក់ ម.ក

អគារលេខ ២១២ ផ្លូវ ២៧១ សង្កាត់ទួលទំពូង ២ ខណ្ឌចំការមន រាជធានីភ្នំពេញ កម្ពុជា
ទូរស័ព្ទ: ០២៣ ២២០ ១០២ | សេវាអតិថិជន: ០២៣ / ០៨៦ ៩៩៩ ៩១១ | ទូរសារ: ០២៣ ២១៦ ៣៦២ | ប្រអប់សំបុត្រ: ២៤១២
អ៊ីម៉ែល: info@prasac.com.kh | វេបសាយ: www.prasac.com.kh | ចុះបញ្ជីពាណិជ្ជកម្មលេខ: ០០០១១៥៧
គ្រឹះស្ថានឯកជន